
तृतीयः स्तबकः । ८९ 


दस्य मरणं साधयितुं शक्‍यम्‌ । ' इति । तच्छ्रत्वा सर्वे सगाला- 
स्तथा क्रियतामित्यन्वमन्यन्त । अथ स जरठवञ्चकः कर्पूरतिलकः 
समीपं गत्वा साष्टाङ्गपातं प्रणम्य प्रोवाच-- ' देव, प्रसन्नया 
दश्यानुगृह्यतामयं जनः ।' इति | हस्ती प्राह-- ` कस्त्वम्‌ १ 
कुतः समायातः १! इति । सोऽवदत्‌-- ' जम्बुकोऽहं सर्वे- 
' वनवासिमिमृगै्मिलित्वा देवस्य सकाझं प्रेषितः।? इति । हस्ती 
पृच्छति स्म ` वनवासिनां सृगाणामस्माभिः किं कार्यम्‌ ? । ? 
इति । वञ्चकोऽन्रवीत्‌-- देव, श्रूयताम्‌ । बहोः कालात्सर्व 
वयमराजका इति विदितमेव देवस्य | तेन च पुनः पुनबेलवता 
`  दुबेलो हिंस्यते इत्यपि न मया देवस्य वक्तव्यम्‌ । पूरवेद्यश्व 
नृशंसेन केनापि शादूलेन निरपराधः पितुरेकपुतः सर्वे: स्प्रह- 
णीयगुणः सृगालबालो निदेयं व्यापाद्य भक्षितः । पुत्रशोकेन 
निराहारौ परं दुःखमनुभवन्तौ सद्ददयस्प्रदणीयौ तत्पितरो दृष्टा 
तहुःखदुःखिताः सर्वे सगा दुष्टनिग्राहकं राजानमावश्यकं मन्य- 
मानाः समेस्वामिगुणोपेतं देवं राजपदाई निरूपयामासुः | अद्य 
च ब्रषभल्नेऽभिषेको निश्चितः । अभिषेकसंभाराश्च संभृताः । 
तद्यथा लझवेला न विचलति तथा कृत्वा मया सह सत्वरमा- 
गम्यतां देवेन ।' इति । तच्छत्वा राज्यलोमाङ्कष्टो मन्दमतिः 
कपूरतिलकस्तथा करोमीत्याह । अथ स जरठवञ्चकः पङ्किलेन 

पल्बळमागेणाग्रे चरितः | कपूरतिळक्रोऽपि महता वेगेन तम- 
नुगच्छन्मद्वापङ्क निमझः । अत्रवीच--- सख जम्बुक, किमधुना 
विधेयम्‌? पक्के निपतितो5हम्‌ | म्रिये। परावृत्य पश्य (र इति । 
तदाकण्ये वञ्चकः प्राह ' देव, मम पुच्छकमवलम्व्योत्तिष्ठ । 
यदेवं मूढेन त्वया मम वचसि विश्वासः कुतस्तदनुभूयताम शरणं 
दुःखम्‌ ।' इति । एवं वञ्चकेन वञ्चितो हस्ती सुखादिना नव- 
वरेणान्तःपरिषटैः पङ्कः परमं क्ेशमनुभवन्म॒हर्तेन मृत: | खगाः 
लाश्च जरठमाशिषा योजयन्तः शनैः शनैदेस्तिन भक्षयामासुः । 

उपायेन हि यच्छक्यं न तच्छक्यं पराक्रमैः । 

क्रोष्ट्रा इतो यतो हस्ती पङ्गमार्गण गच्छता ॥ ६ ॥ 


~~ 


कथा ३. 


विश्वासो नैव कतेव्यः ख्रीषु पुंसा विजानता । 

अन्यथा परिभूयेत राजा भपरेहरियंथा ॥ ७ ॥ 
उज्जयिन्यां भर्लृहरिनीम राजाभूत्‌ । तस्य वैक्रमो नामा- 
नुजः । अनङ्गसेना नाम मार्यो । तत नगरे मन्त्रशाख्रप्रवीणः 
कोऽपि विम्रो वसूव । स च मन्त्रेण भुवनेश्वरीमाराधयामार्स । 


CC-0. Bhagavad SE, 11 National Research Institute, Melukote " ह 


Funding: IKS/Tattva Heritage. Digitization: Sarayu Trust/eGangotri 


तृतीयः स्तवकः | ९१ 


आराधिता सा तस्मे दिव्यमेकं फलं दत्त्वाभापत-- ` बिप्रवर, 
दिव्यमेतत्फलं भक्षय । अनेन जरामरणवर्जितो भविप्यसि । ' 
इति । बिप्रोडपि तत्फळं गृहीत्वा गृहमागत्य देवताचेनां विधाय 
यावत्फलं अक्षायेतुमयतिष्ट तावदस्य मनस्येवं बुद्धिरुद भूत्‌-- 
८ अहं तावहदरिद्रः । जरामरणवर्जितो भूत्वा कस्योपकारं करि- 
प्यामि | चिरकालजीविनापि मया भिक्षाटनेन जीवनं कार्यम्‌ । 
तदिदं फळं राज्ञे भतृहर॒ये प्रयच्छामि । स जरामरणवर्जितो 
भूत्वा चातुवेण्ये धमेतः पालयेत्‌ । ! इति। एवमवधार्य राजसदनं 
गत्वा फलं तस्मै प्रदाय\माह-- | राजन्‌ देवताप्रसादेन 
लब्धं दिञ्यमेतत्फलं भक्षय | अनेन जरामरणवर्जितो भवि- 
ष्यासे । 'इति । राजापि तत्फलं गृहीत्वा ब्राह्मणं समान्य गृहं 
संप्रे्य विचारयति स्म ' अहो ममेतत्फलभक्षणादमरत्वं 
भविप्यति । परमहृमनङ्गसेनायामतितरामनुरागवान्‌ । मयि च 
जीवति सा यदि भ्रियेत तदा तस्या वियोगदुःखं न सोढुं 
शक्रोमि । अत इदं प्राणप्रियाया अनङ्गसेनायै दास्यामि |? 
इति । एवं विचा तां समाहूय तस्यै तस्फलं ददौ | तस्या 
मन्दुरिकः कश्चित्मियतमः । सा विचार्यं तस्मै तत्फलं ददौ । 
तस्य काचिद्दासी प्रियतमा | स पयोढोच्य तस्यै तद्दत्तवान्‌ । 
तस्याश्च कोऽपि गोपाल: प्रियो बभूव । सा तस्मै तत्फलं ददौ । 


छ 

तस्यापि कस्यांचिद्लोमयधारिण्यां महत्मेमाभूत्‌ । स पुनविचाये 
तस्ये तत्फलं दत्तवान्‌ । सा च गोमयधारिणी कुतोऽपि गोमयं 
गृहीत्वा तद्भाजनं शिरसि निधाय तदुपरि तत्फर्छ निक्षिप्य 
राजवीथीमाजगाम । तदा भर्तृहरिः सह राजकुमारेवंहदिगेच्छः 
न्गोमयाग्रस्थितं फलं विलोक्य जातसंशयो भवनमागत्य तं 

' आह्मणमाहूयाएच्छत्‌-- ' बिम्रवर, यत्फरुं भवता दत्तं ताइश- 
मन्यक्तिमस्ति |! इति । विग्रः प्राह-- “राजन्‌, दिव्यं 
तत्फलं देवताप्रसादळव्धम्‌ | तारशं फलं भूलोके नास्ति |! 
इति । राजा “ताइशं फलमिदानीं राजवीथ्यां इष्टम्‌ |” त- 
च्छूत्वा ब्राह्मण: ' मया दत्तं फळं अक्षित वा न वा! इत्य- 
पृच्छत्‌ । राजा ' नाहममक्षयम्‌ | -किं तु देव्ये प्रादाम्‌ ।' 
इत्याह । ब्राह्मणः ' तर्हि तामाहूय पृच्छ |! इत्यवदत्‌ | अथ 
राजा तां समाहूय सञ्षपथमएच्छत्‌ । सा “मन्दुरिकाय 
दत्तम्‌ |” इति प्रतिजगाद्‌। स त्वाकाय पृष्टो दास्यै दत्तमित्याह। 
दासी च गोपालाय दत्तमित्यत्रबीत्‌ । गोपालः समाहूय एृष्टो 
गोमयधारिण्यै प्रादामित्यकथयत्‌ । ततो जातसंप्रत्ययो राजा 
परमं विषादं पराप्य ससंभ्रमं गोमयधारिणीमाकार्य तत्फरं गृही- 

त्वा चिन्तयति स्म 

रूपे मनोहारिणि योवने च 
हयेब पुसामभिमानबुद्धिः । 
नतश्रुवां चेतसि चित्तजन्मा 
कतुं यदेवेच्छति तत्करोति ॥ ८ ॥ 
स्मरोपममपि प्राप्य वाञ्छन्ति पुरुषान्तरम्‌ । 
नार्यः सवाः स्वभावेन नोच्यन्ते विमछाशयाः | ९ || 
कुल्जातिपरि श्रष्ट॑ निकृष्ठ दुष्टचेश्टितम्‌ । 
अस्पृश्यमधमं प्रायो मन्ये स्लीणां परं भियम्‌ ॥ १० ॥ इति। 
एवं विचिन्त्य परं विरक्तो विक्रमं राज्येऽभिषिच्य तस्मै 
तत्फलं दत्त्वा स्वयं वनं जगाम । खीपु विश्वास? क्रिय- 
माणः एवंविधान्परिभवा्जनयति । तस्मात्तासु विश्वासो न 
कायः ॥ 
~ 


कथा ४. 


सूर्य भतीरश्चत्छञ्य पन्यं मारुतं गिरिम्‌ । 
` स्वजातिं मूपिका भाम्ा स्वजातिदुरतिक्रमा ॥ ११ ॥ 
, अस्ति कम्मिश्रित्तपोवने शालङ्कायनो नाम तपोधनः। स 

कुदाचित्जानाथै जाहवीं जगाम ! तत्न मूषिकां चञ्च्वा गृहीत्वा 
वियति डयमानं शयेनमपश्यत्‌ । अथ करुणाविष्टो सुञ्च सुञ्चेति 
वदंस्तदुर्परे पापाणखण्डं प्राक्षिपत्‌ । तन च प्रह्ृतः इयनो 
मूषिकां प्रक्षिप्य डयितः | दिष्ट्या सजीवा सापि भयत्रस्त- 
मानसा रक्ष रक्षेति जल्पन्ती मुनिचरणमुपाश्रयत्‌ । मुनिरपि 
करुणासमाविष्टस्तां रक्षितुमिच्छ्जनहासभयात्तां कन्यकां कृत्वा 
समादाय गृहमागतः । कन्यासहितं मुनिमवलोक्य तत्पत्नी 
पमच्छ -- “भगवन्‌, कुत इयं कन्या ?! इति | सोऽमाषत-- 
* प्रिये, एषा मूषिका इयेनभीता मां शरणमुपागता | अहं 
चास्यां संजातकरुणस्नातुमिच्छन्निमं जनहासभयात्कन्यकां 
कृत्वा ग्रहमानीतवानास्मि | अत इयं त्वया करुणया रक्षणीया | 
इमां भूयोऽपि मूषिकां करिष्यामि ।' इति । तदाकण्यं मुनि- 
पल्ली जगाद-- “भगवन्‌, मेवं कुरु । अस्यास्त्वं धर्मतः 
पिता । यतः 
४ जनिता चोपनेता च यस्तु विद्यां प्रयच्छति । 
अन्नदाता भयत्राता पञ्चैते पितरः स्मृताः ॥ १२ ॥ 
मम चापत्यं नास्ति । तदेषावयोंः पुत्री भवतु |? इति। ` 
अथ मुनिस्तथास्त्वित्याह । सापि कन्या पित्रोहृदयं प्रीणयन्ती 
झुक्कचन्द्रकलव ववृधे । क्रमेण च योवनदशामुपारूढा | अथ 

तृतीयः स्तबकः । रण 


मुनिः पत्नीमुवाच-- ` प्रिये, उपारूढयौवनेयं कन्या वतेते । 
तदितः परमनहीस्मब्रुहवासस्य । यतः-- 

प्रितृवेश्मानि या कन्या रजः पश्यत्यसंस्कृता । 

अविवाह्या तु सा कन्या जघन्या हषली स्म्रता ॥ १३॥ 

__ अतो भगवन्तमादित्यमाकार्य तस्मे प्रयच्छामि ।' इति | सापि 

तथा क्रियतामित्याह । अथ सुनिना समाहूतः सांवता समत्य 

प्राह-- “ भगवन्किम्थे मामाहूतवानासे । ' इति । सुनिरभाषत 

__ ‹ एषा मम कन्या यदि. त्वां बृणोति तदिमायुद्वोढुम हसि । ' 

इति | सोऽपि तथेत्याह । कन्या तु तमवलोक्य पितरं घाइ-- 

` तात, दहनात्मकोऽयं तपनः । तदेनं नाइममिरूषामि । अन्यस्मै 

 @झष्यतमाय वराय मां देहि । › इति । तदाकण्य भगवान्स- 

बिता तां कंन्यकां मूषिकां ज्ञात्वा निस्पृहः प्राह--- ' भगवन्‌, 

मत्त: छाघ्यो मेधो वपते । येनाच्छन्नस्य मम स्वरूपमपि न 

इस्यते । तत्तमाहूय देहि । ' इति । अथ सुनिना मेघः समाहूतः । 

कन्या तु तं दृष्टा ¦ नायं कठोरगर्जो धाराधरो मे रोचते । ' 

इत्याह । अनन्तरं मेघस्तां मूषिकां मत्वा मुनिमाह-- ' भगवन्‌, 

मत्तो वळवान्वायुवेततते । येनाहतो विशीणः शतधा भवामि | 

तत्तमाहूय प्रयच्छ । › इति । अथ मुनिना पवनः समाहूतः । 

“तमपि दृष्टा सा पितरमाह-- “तात, बलवानप्यये चञ्चलो 

हृश्यते । तदन्यस्मै मां प्रयच्छ । ? इति । तच्छत्वा भगवा- 
न्पवनोऽपि तां मूषिकां विज्ञाय मुनिमाह-- ` महर्षे, मत्ता 
बायांसः पर्वताः सन्ति । ये मया चालयितुमपि न शक्यन्ते | 
तत्तेप्वेकम कन्यां देहि । › इति | अथ महर्षिणा पर्वतः 
समाहूतः । कन्यापि तमवलोक्य पितरमाह ` तात, कठि- 
नदेहोऽयस्‌ । तदन्यः प्रकृष्टो वरः समाहूयतास्‌ । ' इति । 
तच्छ्रत्वा पर्वतो महर्पिमाह-- ' सुने मत्तो वलिष्ठा मूषकाः 
सात्ति । ते झस्माकमपि देहं वलाद्वेदयन्ति । अतो मूषकराज- 
माहूय तस्मै दीयतामिय्म्‌ । ' इति । अथ मुनिस्तमाहय पुज्यै 
दशयामास । तं दृष्टा रोमाङ्चितशरीरा सा पितरमाह--- 
४ तात, अयमेव मह्यं रोचते | तन्मां मूषिकां कृत्वास्मै प्रय- 
च्छ । ' इति | अथ मुनिः कन्यकां मूषिकां कृत्वा मूषकाय 
प्रादात्‌ । सा च मूषकं भर्तारं प्राप्य कृतार्थमात्मानं मेने । 
अतः स्वजातिदुरतिक्रमा भवाति । साधु चेदमुच्यते 


स्वभावो नोपदेशेन शक्यते कतुमन्यथा । 
सुतप्षमपि पानीयं पुनगच्छति शीतताम्‌ ॥ १४ ॥ इति। 


~ 

तृतीयः स्तबकः । ९७ 
कथा ५. 


आपि शास्नेषु कुशला लोकाचारविवर्जिताः । 
पुरुषा हास्यतां यान्ति यथा ते मूखेपाण्डिताः॥ १५॥ 


कुत्रचिदअहारे चत्वारो विद्यार्थिनो वाला बमूबुः। ते शास्रा- 

“१ ध्ययनाथै कान्यकुऽ्जं गताः। तत्र शिवभट्टो नाम महापण्डितो 
वहूनां विद्यार्थिनामाचायों बभूव । तमुपगम्य ते सविनयं 
प्रणम्य विज्ञापयन्ति स्म-- ` स्वामिन्‌, विद्यार्थिनो वयस्‌ । 
शा्राध्ययनाय भवत्सकाशमागताः । तत्कृपया शास्राण्यध्याप- 
यितुमहेसि ।' इति । पण्डितोऽपि तान्वेषभाषादिभिः पात्रभूता- 
न्विज्ञाय तथेत्यज्ञीचकार । अथ ते पण्डितं भक्त्या शुश्रूषमाणाः 
शास्राणि पठन्ति स्म | पण्डितः प्रसन्नेन चेतसा तानध्यापयामा- 

स। द्वादशमिवर्षेंस्त चत्वारः पण्डिता बमूबुः। अथाचायीनुज्ञाम- 
वाप्य खग्रामाय प्रखिताः । मध्ये दौ पन्थानो मिलितौ । 
शान्तास्ते तत्रोपिष्टाः । युह्ूतौनन्तरं तेप्येकः पप्रच्छ- केन 

पथा गच्छामः इति। ताभिन्नेव समये ग्रेतदहनाथै इमशान- 
मुद्दिश्य आमीणो महाजनो गतः । तदा चतुणोमेकेन पुस्तक- 
 मुद्वा्यावलोकितम्‌-- ` महाजनो येन गतः स पन्थाः |? 
इति । अथ स महाजनमार्गण गच्छाम इत्याह । अनन्तर 

९८ कथाकुसुममञ्जयांस्‌ 


महाजनमार्गेण गच्छन्तः इ्मशानं प्राप्ताः | तत्र कंचन रासभं 
दृष्टा द्वितीयेन पुस्तकमुद्धाख्यावलोकितम्‌-- 
उत्सवे व्यसने चेव दुभिक्षे झतरुविग्रहे । 
राजद्वारे श्मशाने च यस्तिष्ठति स वान्धवः॥ १६॥ इति। 
अनन्तरं स रासभं वान्धवमुद्धोषयन्ग्रीवायामालिङ्गितवान्‌ । 
कश्चित्तस्य पादैः प्रक्षालयामास ! अन्यस्तस्य मुखं चुम्बति स्म । 
अपरः कुशलप्रश्ने त्वरितो वभूव | अथ च यावत्ते दिशोऽव- 
लोकयन्ति तावत्कश्रिदुष्टस्त्वरितगतिः समागतः । तं द्रा 
परस्परं प्रोचुः--किमेतदिति | तदा तृतीयेन पुस्तकमुद्धाव्य 
पाठितम्‌ -- ' धमेस्य त्वरिता गतिः । ' इति । अथ चतुर्थः 
प्राह-- “इष्टं धर्मेण योजयेत्‌ |? इति । अनन्तरं तैर्मूखै: स 
रासभ उष्टूग्रीवायां निबद्धः । तदवलोक्य केनापि रासभस्वामिनो 
रजकस्याग्रे कथितम्‌ | रजकोऽपि भीतः सत्वरं खजने: समा- 
जगाम । अशच्छच्च तान्‌ * किमेवं कृतम्‌ ¦ | इति । ते प्रोचुः 
¬= ` यथाश्ास्नमनुष्ठितमिति । अत्रान्तरे प्रेतदाहका अपिं 
तत्त समुदिताः । अथ सर्वे मिलित्वा ' किं तच्छास्रम्‌ ? › इति 
पण्डितानप्रच्छन्‌ । ते पूर्वोक्तवचनानि पठित्वा तेषाम चोप- 
न्यस्यन्ति स्म । तच्छूत्वा ते सर्वे पण्डितानपि तान्मूर्खानलोका- 
चारजञान्मन्यमानाः पारिजहसुः । त च परिहसिता रासभोष्ट्रौ 

तृतीयः स्तवकः | ९९ 


विहाय यथाभिळषितं जग्मुः । अतोऽलोकज्ञाः पुरुषाः पाण्डि- 
त्यबन्तोऽपि हासपात्रं भवन्ति ॥ 


“~ 


कथा द. 


अपि दण्ड्यं नरं केचिद्विमुञ्चन्ति महीथुजः । 
पूज्यानामनुरोधेन सुविचारठ्॒पों यथा ॥ १७॥ 


अस्ति दक्षिणिन हिमवन्तं विन्ध्यवती नाम नगरी । तत्र 
सुविचारो नाम भूपालो बभूव । तस्य जयत्सेनो नाम पुन्रो- 
ऽभूत्‌ | स च कदाचिदाखेटाय महृदरण्यं प्रविश्य हरिणमेकं 
ददशे । अथ स मृगयाकुतूहली तमन्वधावत्‌ | परं तरस्वी 
हरिणः सुदूरमेनं विक्ृप्य कुत्रापि गुल्मे निलीनः । हरिणम- ` 
पञ्यन्राजकुमारः श्रान्तः परावृत्य पश्यन्नगरमार्गमजानानो 
दिड्यूढो वभूव । अथ कर्थचिन्मागमुस्रेक्ष्य मन्दं मन्दमेकाकी 
समागच्छन्मार्गमध्ये कामपि नदीमपञ्यत्‌ । तस्याश्च तीरे 
कोऽपि विप्रः सायंतनं कर्मकलापमनुतिष्ठन्नासीत्‌ । तत्सरमापं 
गत्वा राजपुत्रः प्राह-- “भो ब्राह्मण, यावदहं जलं पिबामि 
तावदमुमश्वं गृहाण ।' इति । ब्राह्मणः “किं तव मेप्योऽहमश्वं 

१०० कथाकुसुममज्ञर्याम्‌ 


अहीतुम्‌ : ' इत्यप्रच्छत्‌ | तेन जातकोपो राजपुल्र: कशया 
त्राह्मणमताडयत्‌ । सोऽपि कशाताडनमसहमानस्तेन सह 
विन्ध्यवतीं गत्वा सुविचाराय राज्ञे सवै वृत्तान्तं निवेद्यामास । 
तच्छूत्वा नीतिमान्स राजा रोषारुणलोचनः पुत्र॑ स्वदेशान्नि- 
वासयितुं यतते स्म । तस्मिन्नवसरे सुमातिनोम तस्य सचिवस्तं 
विज्ञापपामास--- “महाराज, राज्यमारवहनसमथै कुमारं कि- 
मिति देशान्रिर्वासयितुमिच्छसि: । नाहमिदमुचितं मन्ये । 
इति । राजा प्रत्युवाच-- “ सखे, समुचितमेवेदमस्य दुष्टस्य । 
यदयं ब्राह्मणं कशया ताडितवान्‌। बुद्धिमता हि पुरुषेण ब्राह्मण- 
देषो न कार्यः । 
न विषं भक्षयेत्माज्ञो न क्रीडेत्पन्नगेः सह । 
न निन्देद्रोगिबुन्दं च ब्रहमद्वेषं न कारयेत्‌ ॥ १८ ॥ 
कि च, 
अत्युञ्नतपदं प्राप्तः पूज्याच्नेवाबमानयेत्‌ | 
नहुषः शक्रतां भाप्तश्च्युतो5गस्त्यावमाननात्‌ ॥ १९ ॥ 
अतोऽयं मूढो ब्रह्मदेषी दण्डनीय एव | अन्यथा ममा- 
कीर्तिनरकं च स्याताम्‌ । तथा च स्मृतिः 
अदण्ड्चान्द्ण्डयन्राजा दण्ड्यांश्रैवाप्यदण्डयन्‌ | 
अयशो महदामोति नरकं चाधिगच्छति ॥ २० ॥ इति । ˆ 


क 

तृतीयः स्तबकः । १०१ 


एवमभिधाय स राजा येन हस्तेन पुत्रो ब्राह्मणमताडय- 
ततस्य हस्तस्य छेदमेव तरप्रतीकारं निर्णिनाय | तदा विम्रो 
राजसमीपमेत्य ' भो महाराज, वालिशोऽयं भवतः कुमारो 
ऽज्ञानादेवे कृतवान्‌ । इतः परमीदृशं कमे न कुयीत्‌ । आद्यो- 
ऽयमस्यापराधो मर्षणीयः? इति प्रार्थयत । ततो राजा विप्र- 
वचनं बहु मन्यमानो दण्डनीयमपि खपुलले विससजे । ब्राहमणो- 
ऽपि यथागतमगात्‌ ॥ 


“क्र 
कथा ७. 


गुरूपदेशं शृण्वन्तः क्षेमं यान्तीह वालकाः । 
शुरूपदेश्ञादभवत्सथेज्ञः कमलाकरः ॥ २१ ॥ 


उज्जयिन्यां भट्टिनोम कोऽपि ब्राह्मण आसीत्‌ । तस्या- 
भयाम्वा नाम भायी | कमलाकरो नाम तनयः । एकपुत्रौ तो 
कमलाकरे नितान्त प्रेमवन्तो बभूवतुः | किं तु कमलाकरः 
प्रतिंदिनमाकण्ठं भुञ्जानो वखामरणादिभिः शरारमलक्कत्य 
विद्यापराड्युखो विषयोन्सुखश्चामवत्‌ | तथाविधं तमाहूय भट्टिः 
कदाचिदेवमुपदिदेश- “पुत्र, खकमेवशादयमात्मा नानायोनिषु 

१०२ कथाकुसुममञ्जयाम्‌ 
a 
जन्म भामा । कदाचित्सत्कर्मवश्चान्मनुप्ययोनिं प्रविशति । 


तत्रा ले जन्म मह 
पि ब्राह्मणकुले जन्म महता पुण्येन लभ्यते । तछन्ध्वापि ` 


च) ७ 07 -4 
त्वभव दुशृत्तऽसि । सर्वदा बहिरेव संचरसि । भोजनकाले 
केव. गृहमागच्छसि । किं च तवाये विदया भ्यासस्य -काळः | 
इदानीं यदि विद्या नाभ्यस्यासे तहि पश्चात्तव महान्संतापो 
भविप्यति | 


८.१ ° 
खूपयावनसपन्ना विशालकुलसंभवाः । 


८९ 0 


विद्याहीना न शोभन्ते निर्गन्धा इव किंशुकाः॥ २२॥ ` 


LN ~ 


र अपरं च, यावदहं जीवामि तावत्त्वया विद्याभ्यसनीया । 
आल्तु सा दुळेभा भवेत्‌ | अत इतः परं मैव खच्छन्दं चर । 
रत्यज वालबुद्धिम्‌ । प्रवर्तय मनो विद्यायाम्‌ । निवर्तय विष- 
गम्य: । सफलय चात्मनो जन्म |? इति । एवं पितुरुपदेशं 
अजा पशातापपीडितः कमलाकरः “यदाहं सर्वज्ञो भविष्यामि 
तदा पितृमुखं दरक्ष्यामि ।! इति मनसि निश्चित्य कारमीरदेश 
जगाम । तत्र चन्द्रमौछिमट्टो नाम कोऽपि महापाण्डितोऽभूत्‌ । 
तत्सकाशे बहवो विद्यार्थिनो विद्यामभ्यस्यन्तीति श्रुत्वा कमला- 
करस्तमुपसृत्य साबिनयं मणम्य विज्ञापयति स्म-_ ' भो: 

सामिन्‌ , मू्ोऽहं भवतः सकाशाद्वियामभ्यसितुमागतोऽस्मिः। 
मसीद । यथाहं सर्वज्ञो भवेयं तथा मामध्यापयितुमहसि । 


EE व... 1. 

तृतीयः स्तबकः । १०३ 


इति । पण्डितोऽपि विनीतमेनं शिप्यं स्वीचकार । कमलाकरश्च 

भक्त्या गुरुं शुश्रूषमाणः पपाठ । तथा च स्मृति: 

- गुरुशुथूषया विद्या पुष्कलेन धनेन वा । 

अथवा विद्यया विद्या चतुर्थ नोपळभ्यते ॥ २३॥ इति। 

यथा खनन्खनित्रेण नरो वार्यधिगच्छति । 

तथा गुरुगतां विद्यां शुश्रूपुरधिगच्छति ॥ २४॥ इति च। 
एबमप्रमादं शुश्रूषया विद्याभ्यासपरे तस्मिन्‍्युरोमेहती प्री- 

तिरजायत । सर्वाणि शाख्नाणि सम्यगध्यापयाति स्म । अन्ते 

न प्रसन्नः सिद्धसारस्वतं नाम रहस्यतमं मन्त्रे तस्मा उप- 

दिदेश । तेन चोपदेशेन सर्वज्ञो भूत्वा कमलाकरः कृताथै- 

मात्मानं मन्यमानः पितृमुखे दिहशषुगुरोरनुज्ञामवाप्य स्वनगर- 

माजगाम । तस्पितापि सवश पतं ज्ञात्वा परां संतुष्टिमगमत्‌ | 


i. 
कथा ८. 
उत्तमं प्रणिपातेन शूरं भेदेन योजयेत्‌ । 
नीचमल्पमदानेन समश्चक्ति पराक्रमेः ॥ २५ ॥ 
अस्ति करिमिश्चिद्वने चतुरको नाम जम्बुकः । तेन कदा- ` 

१०४ कथाकुसुममज्ञर्याम्‌ 


चिदरण्य स्वयं मृतो गजः समासादितः । अथ तुष्टस्तस्य स- 
मन्ताद्धमति स्म । परं कठिनां तस्य त्वचं दन्तैभेंतुं न शशा- 
क । अत्रान्तरे कोऽपि सिंहस्तात्राजगाम | तं दृष्ठा वञ्च- 
कः चतुरकः साष्टाङ्गपातं प्रणिपत्य प्रोवाच ' स्वामिन्‌, भव- 
त्पादसेवकोऽहं भवदर्थे गजमिमं रक्षामि | तद्धक्ष्यतां स्वामिना |? 
इति । सिंहः पाह-- ' जम्बुक नाहमन्यहतं सत्त्वं भक्षयामि | 
तदेष ते मया प्रसादीकृतः | अतस्त्वमेव भक्षय ।? इति । 
तच्छूत्वा जम्बुकः सानन्दमाह__ ' युक्तमेतत्स्वामिनो रूगे- 
द्रस्य | इति | अथ सिंहो गतः | तस्मिन्गते व्याघ्रः कश्चित्समा- 
यातः । तं दृष्टा व्यचिन्तयत्‌-- ' दुरात्मा गृगेनद्रः प्रणिपातेन 
प्रतारितः । इमं तु शूर भेदेन प्रतारयिप्यामि । ' इनि | अथ 
तदामिमुखो भूत्वा प्राह-- ' भद्र, कोऽपि केसरी गजमिमं 
व्यापाद्य रक्षणार्थं मां नियुज्य स्नानार्थ गतः | गमनकाले च 
तेनोक्तम्‌-- “जम्बुक, पूर्वे्युः केनापि दुष्व्याप्रेणात्रागत्य 
मया हतो गजो ममासंनिधाने मस्तकं भक्षयित्वोच्छिष्टः कृतः । 
अतो मयेदं वनं व्याप्रशून्य कर्तव्यम्‌ | तद्यदि कथ्चिद्मात्रः समा- 
गच्छति तदूढं मम निवेदनीयम्‌ । ' इति अतो यावत्केसरी ना- 
गच्छति तावत्पलायनं क्रियताम्‌ |? तच्छत्वा भयत्रस्तमना 
व्याघ्रः प्राह--- “भगिनीसुत, प्रसीद | देहि मे प्राणभिक्षाम्‌ । 

तृतीयः स्तबकः | १०५ 


मयि कृपां कृत्वा चिरादागतस्यापि तस्य मदागमनं नाख्ये- 
यम्‌ |? इति । वञ्चकश्चतुरकस्तथा करोमीत्याह । व्याघ्रोऽपि 
सिंहमयात्सत्वरं पलायितः । पलायिते तस्मिन्बानरः कोऽप्याज- 
गाम । तमपि दृष्टा चिन्तयामास-- ' वानराणां दंष्टास्तीक्ष्णा 
इढाश्च । तदनेन गजचमै भेदयामि |” इति | एवमालोच्य त- 
झुबाच- “ भगिनीसुत, चिराइृष्टोऽसि । अपि कुशळं सकुडु- 
म्बस्य तव । क्षुधित इव प्रतिभासि । एष गजः सिंहेन व्यापा- 
दितः | अहं च रक्षणार्थ तन नियुक्तः । अतो यावत्स नाग- 
च्छति तावदेतन्मांसं त्वरितं. भक्षयित्वा तृसेन भवता गन्तन्यस्‌ ! 
इति । वानरः प्राह-- “माम, न युक्तमुक्त भवता । 
| एति जीवन्तमानन्दो नरं वषेशतादपि । 
जीवन्ती जानकी प्राप्य भतार सुखिता पुरा ॥ २६॥ 
तन्नाहं सिंहस्याहारों भवितुसुत्सहे । इति । चतुरकोऽव- 
दत्‌-- ' मगिनीनन्दन, मैवं वद । विवधो भक्षय त्वम्‌ दूरा- 
देव तस्यागमनं निवेदयिष्यामि । मास्तु ते भयम्‌ ।' इति | 
अथ वानरो दंष्टामिगजचर्म विदाये मांसं मक्षायितुमारभत । 
वञ्चकस्तु चर्ममेदं जातं दृष्टा कृतार्थः प्राह-- “भोः, गम्यतां 
गम्यताम्‌ | एष सिंहः समायाति।' इति। तच्छूत्वा भीतो वानरः 
पलायांचक्रे | अथासौ वञ्चको यावद्वानरकृतद्वारेण गजमांसं 

१०६ कथाकुसुममञ्जयास्‌ 


भक्षयितुमारमत तावदपरो जम्बुकः क्रुद्धः समाजगाम । तं 
दृष्रासाविमं छोकमपठत्‌-- 
उत्तमं प्रणिपातेन शारं भेदेन योजयेत्‌ | 
नीचमस्पमदानेन समशक्तिं पराक्रमेः || इति । 
अथ पराक्रमेण तं जित्वा कान्दिशीकं विधाय शने:शनेगेज- 
1 मांस बुभुजे ॥ 
~® 
कथा ९, 


महाझ्लुनिकृतं शाप न समुलइयेच्नरः । 

महर्षिशापमुळडध्य मृतः पाण्डमहीपतिः ॥ २७॥ 

द्वापरान्ते चन्द्रवंश्यः पाण्ड्नीम भूपो बभूव । तस्य कुन्ती 
माद्री चेति दे भायें बभूवतुः । खृगयाभिलाषी स भूपः कदा- 
चिद्रण्यं भायाभ्यां सममियाय । तत्र तिंहव्याप्रशरभमुखान्बह- 
न्सृगान्व्यापाद्य मदनपरवशं सानुरागं रममाणं कमपि हरिणमि- 
थुनमपश्यत्‌ । तनु वस्तुतो मृगरूपधरं मुनिमिथुनम्‌ | तद- 
जानन्स राजा पुंहरिणं संलक्ष्य बाणमेकमसुञ्चत्‌ । तन हृतप्राणो 
मुनिः परित्यक्तमृगरूपः स्वीक्रतनिजरूपश्च राजानमशपत्‌-- 

तृतीयः स्तबकः | १०७ 


: अयि कठिनहृदय, यदि भवान्मार्यामुपगच्छति तर्हि सद्ध एव - 
कालघमेमुपैष्यति । यन्मां रतिपरवशं निरपराधं व्यापादित- 
वान्‌ |? इति | अथ स शापदग्धो भूपः सह भायोभ्यां नितान्तं 
खिन्नो राज्ये च निविण्णस्तस्मिन्नेव काननेऽष्टाङ्गयोगपरोऽ- 
भवत्‌ | अथ कदाचिदात्मनोऽपुत्ततां स्म्रुा कुन्तीमुपहरे 
जगाद-- प्रिये, पापिना मया प्राक्तनेषु जन्मसु कीइशं वा 
दारुणं पापमकारि । येनैवं निरपराधमुनिवभे प्रेरितोऽहम्‌ | अद्य 
चापुत्रोऽहं कथमणनियोतनेन पितृन्म्रीशयिष्यामि । “एष वा 
अनृणो यः पुत्री! इति हि श्रतिः । किं च 

ऋणानि त्रीण्यपाकृत्य मनो मोक्षे निवेशयेत्‌ । 

अनपाकृत्य मोक्षं तु सेवमानः पतत्यधः ॥ २८ ॥ 
इति स्मरते । पितृशापश्च बह्न्निरयाननुभावयेदिति प्राञ्चवादः | 
तद्वद्धिमति, चित्यय कंचिदुपायम्‌ । येनाहं पुत्रवान्भवेयम्‌ । ' 
इति | एवं दीनदीनं भतूंवचनमाकण्य साध्वी कुन्ती मुहूत 
चिन्तयामास । अथेवं भर्तारं प्राह--“नाथ, अहं किल कन्या 
दशा निर्विशन्ती पितृग्रहमागतं महामुनिं दुर्वाससं पितुर्निदेशेन 
चिरं पर्यचरम्‌ । तेन प्रीतः स महृर्षिरन्ते देवताप्रसादसंपादन- 
साधनं मन्त्रमेकं मह्मसुपदिदेश । तदद्य यद्यनुमन्यसे तहि 
तत्मभावण देवानाराध्य पुत्राञ्जनयिष्यामि ।? इति । तच्छूत्वा 

१०८ कथाकुसुममञ्जयोम्‌ 


राजा जाताश्वासस्तथा क्रियतामित्सन्वमन्यत । अथ सा मन्त्र- 
प्रभावेण धमाँदयुधिष्ठिरं पवनाद्वीमं जिप्णोरजुनं च जनयामास । 
किं च तमेव मन्त्रे माद्या उपदिदेश | साप्यश्चिनावाराध्य / 
नकुलसहदेवो सुतावजीजनत्‌ | पाण्डुश्च पुत्रजन्मना संतुष्टः 
कृतार्थमात्मानं मेने | तान्वालान्वन एव वसन्पोषयामास । अथ 
कदाचिद्रुसन्तसमये काममोहिता मुनिशापमुलङ्घय माद्रीमुप- 
गच्छन्सद्यः कालधर्ममुपेयिवान्‌ | साध्वी माद्री चात्मनिमित्तं 
भतुमेरणमसहमाना सहैव तेन चितामारुरोह । इन्त! कुन्ती 
वालैः पुत्रेःसह वन किं कुयात्‌ । अथ विदितवृत्तान्तः पाण्डो- 
ज्यायान्त्राता धृतराष्ट्रः कुन्त्या सह ततुत्रान्नगरं नीत्वा प्रेम्णा 
पोषयामास ॥ 
~ 


| कथा १०, 
प्राज्ञाः पुरुषकारंण पाधुर्वन्त समीहितम्‌ । 
क्षीरोदमथनादवा अजरामरतां गताः ॥ २९ ॥ 


पूव कृतयुगे देवा असुरांश्वाजरत्वममरत्वं चामिलषन्तः वा- 
सुकि योक्र मन्दरं च मन्थानं कृत्वाग्तलिप्सयाक्षाराठिंध ममन्थुः ५ 
~ . नय टे 
तत्रादा कालानलसहसं हालाहलाख्यमाखिललोकदाहकं महा- 

तृतीयः स्तबकः । १०९ 


विषं प्रादुरभूत्‌ । प्रथमतः प्रादुभूतं दुराधप तन्महाविषमालोक्य 
भीतभीता देवाः शरणार्थिनो निखिललोकशरण्यं महादेवं पशुपतिं 
शंकरं शरणमवापुः । भक्तवत्सलः स भगवान्नीलकण्ठः सद्यः 
प्ादुभूयातिषोरं हालाहरुममृतमिव ततक्षणमेव भक्षयामास । 
पुनश्च चिरं मथ्यमाने दुग्धाब्धौ मन्थानो मन्दरः पाताछं 
प्राविशत्‌ । अथ देवा भगवन्तं हृषीकेशं तदुद्धरणाय परार्थया- 
मासुः । सोऽपि भगवान्सद्यः कामठं रूपमास्थाय दुग्धसिन्धु 
प्रबिश्य मन्दरमुद्धृत्य खपष्ठे धारयमाणः पर्वेताग्रे च करेराक्रम्य 
देवानां मध्यगतः स्वयमपि सिन्धुं ममन्थ | अथ सदण्ड- 
कमण्डङ्धन्वन्तारेः षष्टिः कोटयोऽप्सरसः परिचारिकाश्च तासा- 
मसंख्ययाः प्रादुरभूवन्‌ । ताश्च देवेषु दानवेषु वा केऽपि न 
प्रतिजगृहुः । अप्रतिग्रहणाच ताः सवोः साधारणा बभूबुः । 
अथ वरुणस्य कन्या वारुणी सुरा प्रादुबंभूव । तां चानिन्दि- 
तामदितेः पुत्रा जग्रहुः | न दितिसुताः । तेनादित्याः सुरा- 
ैत्याश्चासुरा अभ्यधीयन्त । इत्थं कर्पशाखिनः कामाधेनव- 
श्चिन्तामणय उच्चैःश्रवा ऐरावतः कीस्तुमश्चन्द्रो लक्ष्मी रित्य- 
मूल्या असंख्याः पदाथो अजायन्त । तांश्च ते ते देवा अह- 
महमिकया स्वीचक्रुः | अथ तैरप्यतृप्ताः पुनरब्धि मथितुमार- 
भन्त । अत एवाइः | 

११० कथाकुसुममञ्जयांम्‌ 


रनैमे दाग्भेसतुतुषुने देवा 
न लेभिरे भीमविषेण भीतिम्‌ | 
सुधा विना न प्रययुर्विरामं 
न निश्चिताथोद्विरमन्ति धीराः ॥ ३० ॥ इति। 
अन्ते चाशृतं प्रादुभूत दृष्टा तन्निमित्तो देवानां दैत्यानां च 
महान्कलहः समभवत्‌ । तत्र बहवो दैत्या देवैनिबूदिताः | 
हतझेषा अपि भगवता मोदिनीरूपधारिणा विष्णुना मोहिताः 
उरमभ्योञग्रत प्रदाय तेन वश्चिता बभूवुः । देवाश्वामृतप्राशने- 
नाजरा अमराश्च जाता: ॥ 
~ ब्‌ 
कथा ११, 


त विश्वास विना गबुर्देवानामपि सिध्यति । 
विश्वासात्रिदशेन्द्रेण दितेगैभों विदारितः ॥ ३१ ॥ 
गा एवममृतनिमित्तेन कलहेन देवेहेतेषु दैत्येषु पुत्रशोकपीडिता 
७ "तार काञ्यपमिदमन्रवीत्‌ । भगवन्‌ , महाबढै; शक्रमु 
खेस्तव पुत्रेबेहवो मम त 
ह म पुत्रा हताः । अतः शक्रहन्तारं . पुत्रम- 
ठषन्ती तपश्चरिप्यामि । तञ्च भगवाननुज्ञातुमहति? इति। -_ 4 
तच्छूत्वा महात्मा काञ्यपः प्राह | ) 

तृतीयः स्तवक्रः । १११ 


एवं भवतु कल्याणि पुत्रशोकपरायणे । 
परं नियममास्थाय शुचिभूत्वा तपश्चर ॥ ३२ ॥ 
पूर्ण बर्षसहरे तु शक्रहन्तारमाहवे । र” 
पुत्र त्रैलोक्या भतीरं मत्मसादादवाप्स्यसि ॥ ३३ ॥ इति । 
एवं महात्मनो भ्घुरनुअहेण परं हषोकुला सा शत्रु शक्रं 
इतमेव मन्यमाना कुशष्ठवनमासाद् दुश्चरं तपश्चचार । तदेत- 
द्विज्ञाय घामान्सहस्राक्षो गूढहृदयस्तपश्चरन्तीं तां परमया 
अक्र्या परिचचार । सापि मुग्धा तदीयं हृदयमजानती तस्मि- 
न्संजातविश्वासा बभूव । एवं महान्कालो गतः । अथ दशोने 
वर्षसहस्ने भक्तिपूर्वया परिचयेयातितमां प्रीता सा मुग्धा सहसा- 
क्षमव्रवीत्‌- -“ भद्र, स्वया हतपुत्रां त्वञ्जिघांसया महापराक्रमं 
च्ेलोक्याबिजयिनं पुत्रममिळषन्ती महात्मनस्तव पितुरचुग्रहेण दु- 
श्रेर तपश्चरणे प्रवृत्तास्मि। स च भगवाञ्शौचेन तपश्चरन्त्या 
मम वर्षसहस्रान्ते ताहशसुतोत्पत्तिमनुजआह । अद्य च दश 
` वर्षण्यवशिष्टानि | नातिचिरेण कारेन ताइशः पुलो मम ज- 
निष्यते । परं भक्तिपूर्वयानया तव पारिचयेया नितान्तं प्रसन्ना 
त्वस्क्षेममकाभिङ्वन्ती त्वद्गधधायोद्योक्ष्ममाणं मम पुत्र समाधाय 
_ त्वयि स्निग्धं करिष्यामि | त्वमपि तरैलोक्यविजयिना तेन 
| आत्रा सह तैलोक्यराज्यं भोक्ष्यसि ।' इति । एवं सखेहं तस्या 


os) 
= 


प 

वचनं श्रुत्वापि पितुरनुग्रहाञ्जनिप्यमाणेन तस्याः पुत्रेणात्मनो 
वधमपरिहाये मन्वानः स धीमान्समयं प्रतीक्षमाण एव बभूव | 
युज्यते चदम्‌ | यतः 

जातमात्रं न यः शत्रु व्याधि च प्रशमं नयेत्‌ । 

महाबलोऽपि तेनेव हृद्धि माप्य स हन्यते ॥ ३४ ॥ 

सत्येवं कुत्रापि मध्याह्ने निद्रापरवशा सा मुग्धा शीषेतः पादौ 
कृत्वा सुप्वाप। ताइशीं तामशुच विज्ञाय रन्ध्रान्वेषी पुरंद- 
रस्तस्याः शारीरं प्रविश्य शितधारेण वज्रेण गर्भ सप्तधा खण्ड- 
यामास । खण्ड्यमानो गभो व्यथामसहमानः सुखरं ररोद्‌ । 
रोदनध्वनिं श्रुत्वा दितिः स्वापात्माबुध्यत । मा रुदो मा रुद 
इति गर्म शक्रोऽभ्यभाषत | रुदन्तमपि गर्भ शत्रुघाती पुरं- 
द्रः पुनः खण्डयामास | न हन्तव्यो न हन्तव्य इत्येवं दिति- 
रत्रवीत्‌ । निर्जगाम ततः शक्रो मातुर्वचनगौरवात्‌ | अथ 
तया सानुनयं प्रार्थतस्तानि सप्त खण्डानि सप्तानां मरुतां 
स्थानपालकानकरोत्‌ | एवं परिचयया दितेर्विश्वासमुत्पाद् 
शक्रो रन्ध्रमासाद्य शत्रुं हत्वा क्षेममवाप ॥ 


~~ 

तृतीयः स्तवकः । ११३ 
कथा १२. 


असतां सङ्गदोपेण सन्तोऽप्यायान्ति विक्रियास्‌ ।:-- 

दुर्योधनस्य सङ्गेन भीष्मो गोहरणे गतः ॥ ३५ ॥ 

पाण्डवेषु परैरज्ञातं विराटनगरे वसत्सु विराटस्य स्यालः 
सेनापतिश्च दुरात्मा कीचको हीनभाग्य इव ढक्ष्मी साध्वीं 
द्रौपदीं वळाचकार । तत्परिज्ञाय वछमनामा सूदवृत्ति्ीमसेनो 
दुरात्मानं तं जिघांसुः सैरन्थीवृत्त्या मालिबीनाम्न्या तयेव तं 
रात्रौ विजनां नृत्यशाठामागमयामास । खयं पूवमेव तत्र गत्वा 
गूढ: खितः । अथ निश्चीथे समागतं तं दुबबुद्धि म्टाते; 
छथसंधिवन्ध विधाय कराभ्यां निप्पिष्य चूणोयमास | अथ 
तदघं बौपदीनिमित्त जानन्तस्तत्सोदराः शतमुपकीचका विरा 
टानुमत्या सहैव तेन तामपि दिषक्षन्तः श्मशान निन्युः । 
तदपि परिज्ञाय भीमः केनाप्यनुपलाक्षितिन पथा इमशानवार्ट 
गत्वा मागीर्थं कमपि महीरुहे समूलमुत्पाव्य तेन शतशुपकी- 
चकान्निषूद्यामास । अथ च समाश्वास्य प्रियतमां द्रोपदीं ग्रह 
सेप्रेष्य स्वयमपि जनैरनुपलाक्षित एव मद्दानसं माविशत्‌ । इत्थं 
कीचकवधेन दुल विराटमवगम्य तस्य सामन्तश्लिगर्तेशः 
सुयोधनमित्र सुशमौ हस्तिपुरं गत्वा विराटगोग्रहणे सुयोधनं 

8 

प्रेरयामास । स च दुर्मेधा विराट जित्वा तद्राज्यं प्राप्स्यामीति 
मन्वानः प्रथमं दक्षिणगोग्रहणे सुशमोणं नियुज्य पश्चात्स्वयमपि 
ससैन्यः प्रतस्थे । इन्त महासाधुर्भीप्मोऽप्यसतस्तस्य सङ्गेन 
तत्र प्रस्थितः | अथ दक्षिणतल्लिगतेगाः काल्यमानाः श्रुत्वा 
सेन्यो विराटः कङ्कनान्ना युधिष्ठिरेण वक्लभाभिधानेन भीमेन 
अन्थिकनाञ्ना नकुलेन तन्तिपालाभिधेन सह्ददेवेन च सह 
प्रस्थाय दक्षिणगाकुलं प्राप्य त्रिगर्तेः सहायुध्यत । तत्रोभयोः 
सेन्ययोबेहवो भटा हस्तिनो वाजिनश्च हता बभूबुः । अन्ते च 
सुशमा जरठं विराटं जीवग्राहं गृहीत्वा ढं वद्धा नेतुमारभत । 
कृतज्ञो युधिष्ठिरस्तु स्वपोपकस्य विराटस्य तादृशं परिमवमसहमा- 
नो रिपुभीमेन भीमेन विराटं वन्धाद्विमोच्य सुशर्माणं च निग्राह् 
विसजेयामास । एवं युधिष्ठिरमीमाभ्यां शब्नुमुखाद्रक्षितो वि- 
राटस्तौ बुधा मानयामास । अत्रान्तरे कौरवैरुदीच्यां काल्य- 
माना गाः श्रत्वा विराटस्यापत्यमुत्तरः कौरवसैन्यजयाय षण्डरूप- 
मजुनं सारथिं कृत्वा गोकुलमांसाद्य संख्यातीतं शत्रुसैन्यं दृष्टा 
मीतः पलायितुमारभत । अथाजुनस्तस्य वेयेमुत्पाद्य सारथ्ये 
तं निवेश्य गाण्डीवमादाय स्वयमेक एव शत्रुभटेयोंद्भुमारेभे । 
असंख्या योधा गजा अश्वाश्च तेन तदा निषूदिताः | अन्ते च| 
ग्रस्वापनाखन प्रयुज्य द्रोणदुयोधनकणमुखानसंख्यान्महारथान्म- 

तृतीयः स्तवकः । ११५ 


स्वापयामास । महानुमावो भाप्मोऽपि तेनाख्नेणाननुभूतपूरव 

क्लेशमनुवभूव । एवमजुनः सर्वान्पराजित्य सहोत्तरेण विराटनगर 

गतः । तेऽपि दुर्योधनादयः पराजिताः क्रमेण स्वापात्प्रवुध्य 

हस्तिपुरं गताः । अतो निर्विकारा अपि मह्दान्तः सङ्गदोषेण 

विकुवेन्ति । ततश्च कष्टमनुभवन्ति । दन्त! किं क्रियताम्‌ ॥ 
~ 


कथा १३. 


महत्पाद्रजःसङ्गादे्ञानां जायते शुभम्‌ । 
तऋण्यशृङ्गपद्न्यासादङ्गाः क्षेमप्ठपागताः ॥ ३६ ॥ 


अङ्गेषु लोमपादो नाम राजा बभूव | तस्य जनपदे कदाचि- 
न्महत्यनाबृष्टिः संजाता | तया बहूनां म्राणिनासुच्छेदः समभ- 
चत्‌ । अथ स राजा वेदपारगैविमैवरुणमाराधयामास । अथापि 
वृष्टिनेजनि । अनन्तरं चिन्ताकुछो भूपालो भूसुरानाहूय 
पप्रच्छ ' केनोपायेन वृष्टिः स्यात्‌! ? इति । ते चेवं प्रोचुः 

‹ महाराज, अस्ति विभाण्डको नाम महर्षिवेनस्थः । तस्य च 
ऋष्यश्रज्ञो नाम तनयः। स महात्मा यथाजातः | अनाप्रातविषय- 

' गन्धः। न जानपदान्वृत्तान्ताज्ञानाति । पितेव त्रह्निष्ठः । पितृ- 

११६ कथाकुसुममञ्ञयोम्‌ 


परं तु पितुः सकाशात्तदानयनं दुप्करं मन्यामहे ' इति। तच्छूत्वा 
राजा किंचिदिव जाताश्वासस्तदानयनोपाय पुरोहितेन मन्लि- 
भिश्च सह चिन्तयामास | ते च प्राहुः “महाराज, सुन्द्री- 
भिश्चतुराभिश्च वारवनिताभिः प्रशोभ्य तदानयनं सुकरं संभा- 
वयामः! इति । अथ राजापहसितसुरसुन्द्रीरूपाः सवीभरण- 
भूपिता वारसुन्दरीः संमान्य प्रेषयामास । ताश्च मुनिप्रलोभनार्थ- 
मतिमधुराणि मोदकलडुकादीनि विविधान्यङ्कुतानि भक्ष्याणि 
ग्रहीत्वा तदाश्रमं प्राप्य तत्समीपे कातिचिद्विनानि वासं चक्रुः | 
असक्कच तद्दृष्टिगोचरा भूत्वा क्रमेण सुनिमाङ्कप्य भक्ष्यादिभिः 
प्रळाभ्यात्मवशमानिन्युः । एवं सप्चाष्टानि वासराणि तत्रोषित्वा 
विमाण्डकानुपळक्षितमेव तं स्वदेशं ग्रापयामासुः । प्राप्तमात्रे च 
तस्मिन्भगबान्पेन्योऽपरिमितं किल ववर्ष | तच जनानामत्यद्धु- 
तमभूत्‌ । अथ विस्मयानन्दपरवशो महाराजा रोमपादो महा- 
त्मानमृप्यश्चङ्गं सबहुमानं ग्रृहमानीय वहुधा पूजयामास | अथ 
चायोध्याधिपतेदेशरथस्यौरसीं स्वस्य च कृतिकां सुतां शान्ता- 
ममिसाक्षिक तस्मै ददौ | सोऽपि तां परिणीय तृः सह तया 
वित्रिधानमानुषान्मोगाननुभवंस्तत्नैव सुखमवसत्‌ ॥ 


~ 


| 
| 
| 
| 
शुश्रूषापरश्च । स यद्यानीयते जनपदं तदवश्य वृष्टिमविष्यति | | 
| 
| 
| 

तृतीयः स्तवकः । ११७ 


कथा १४. 


उपकारिषु यः साधुः साधुत्वे तस्य को गुण; । 

अपकारिषु यः साधुः स साधुः सद्भिरुच्यते॥ ३७॥ 

्वेतवने वसत्सु पाण्डवेषु दुराशयो दुर्योधनः स्वात्मेश्वये- 
प्रदशनिन तानवमन्तुमिच्छन्सान्तःपुरः सामात्यः सपरिजनः 
कर्णेदुःशासनादिसहितश्वतुरङ्गवलपरिवृतश्व घोषयात्रामिषेण ह- 
स्तिपुरात्मतस्थे क्रमेण च तद्वनं प्रातः । ताइशं तदाशर्य वि 
जानन्पाण्डवपक्षपाती भगवाळ्शतक्रतुस्तं निअहीतुमिच्छन्महा- 
बढ गन्धर्यराजं चित्रसेनं ससैन्यं प्रेषयामास | स च दृतवन 
प्राप्य कौरवैः कलहायितुमारेमे | अथोभयोः सैन्ययोविंवुध- 
विस्मयावहं महद्युद्धं समभवत्‌ | तल मद्दाबलश्चिलसनः कणो- 
दीन्महारथान्विविधदिव्याख्प्रयोगेण पलायनशरणान्विधाय दुर्यो- 
धनं च सानुजं जीवग्राहं गृहीत्वा इढं च बद्धा विहायसा 
निनाय । अथाशरणास्तदमात्यादयो भीतभीता युधिष्ठिर शरण- 
मवापुः । स च धमेनन्दनः परेः स्वकुलस्य परिमवमसहमानों 
गन्धवीनिग्रहाय आतरौ भीमाजुनो क तौ तु चह 
घात्मापकारिणं दुराशयं दुर्योधनं गन्धयेभ्यो मोचयितुं नानु- 
मेनाते | अथाप्यव्याजकारुणिकः स साधुञ्रीतरौननुनीय बला- 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. युगाच्या या Sarayu Trust/eGangotri 
११८ कथाकुसुममञ्जयाम्‌ 


निर्वचन्ध । . आतृवाक्यमुछङ्खयितुमशक्नुवन्तौ महावलौ तौ 
नकुलसहदेवाभ्यां सह ततः प्रस्थाय गन्धवोन्माप्य तैयुद्धा तेषु 
बहून्व्यापाद्य चित्रसेनं जित्वा सानुजेन बद्धेन दुर्योधनेन सह 
तं आलुः समीपमानिन्यतुः । अहो! पर्यत भीमार्जेनयोः परा- 
क्रमम्‌ । मानिनामग्रणीदुर्योधनस्तु पाण्डवमुखमवलोकाग्रेतु 
रज्जमानोऽवनतमुखर्तस्थौ । युक्तं चेदं धीरोद्भतस्य तस्य । 
“प्राण वापि परित्यज्य मानमेवाभिरक्षतु ।' इति वचनात्‌ । 
अथ युधिष्टिरमुक्ता गन्धवा यथागतं जग्मुः | दुर्योधनं च सा- 
नुजं वन्धाद्विमोच्य तद्धितेषी धर्मनन्दन एवमुपदिंदेश--- 
मा स्म तात पुनः कार्षीरीदशं साहसं कचित्‌ । 
न हि साहसकतोरः सुखमेधन्ति भारत ॥ ३८ ॥ 
स्वस्तिमान्सहितः सर्वे ्रीदृभिः कुरुनन्दन । 
ग्रहान्त्रज यथाकामं वैमनस्यं च मा कृथाः ॥ ३९: ॥ इति । 


एवमपकलुरप्युपकत्र तेन साधुना हितमुपदिश्य मुक्तः स 
दुष्टोऽनुजैरमात्यादिभिश्च सहितो यथाभिळषितं ययौ ॥ 


RST 3+33+क++> 
3660... तकव ii udiidoesadicntoandtithioninasesiintanmi i oy ros 


~ 


CC-0. Bhagavad Ramanuja National Research Institute, Melukote Collecti | 


Funding: IKS/Tattva Heritage. Digitization: Sarayu Trust/eGangotri 


तृतीयः स्तबकः । ११९ 
कथा १७, 


न निर्मितो वे न च दृष्टपूर्वों 
न श्रूयते हेममयः इङ्गः । 

तथापि तृष्णाजनि राघवस्य 
विनाशकाले विपरीतबुद्धिः ॥ ४० ॥ 


पञ्चवट्यां सीतालक्ष्मणाभ्यां सह वसन्रामः कृदाचिद्धोर- 
रूपया रावणभगिन्या शूपणखानाम्न्या राक्षस्या दइशे । द्वितीय- 
मिव मन्मथं राघवं दृष्टा काममोहितानेकयुगजीविनी सा निशा- 
चरी कामुकीसूय क्षीरकण्ठं तं निवैवन्थ । अदृष्टपूवे तस्या रूपं 
काममोहितायास्तस्याः स्वस्मि्नुरागं च ष्ट्राश्चयपरवशो राघवः 
सपरिहासं तां: लक्ष्मणाय चोदयामास | अथ लदमणसुपगम्य 
निवती सा मूढा तेनापि निराक्कता राघवं पुनराजगाम | एव 
गतागताभ्यां खिन्नां vo तां 
दुष्टां राघवानुमत्या सौमितिनोसिकाच्छे दिकृतरूपाम- 
करोत्‌ । अनन्तरं क्रोधसमाविष्टा सा दुष्टा विस्वरं विक्रोशन्ती 
, जनस्थानं गत्वा आतरो महाबला खरदूपणो राघवनिग्रहाय | 
प्रेरयामास । अथ सक्रोधमागतानां खरसुखाना रक्षसा चहुर्दश 
सहस्राण्येक एव राघवो लीलया वैवस्वतपुरी प्रापयमास । 

अनन्तरं छिन्ननासिका निहतवान्धबा च सा निशाचरी सत्वरं 
लङ्काुपेत्य राघवेणात्मनः परिभवं खरदूषणादिवधं च रावणाय 
कथयामास । वर्णयामास च निरतिशयं सीतायाः सौन्दयम्‌ । 
दुवुद्धी रावणोऽपि सद्यः संजातमोहः सवेलोकजननीं राघव- 
जायां जानकीमपजिहीपुमोगिनेयं मायिनं मारीचं हैमहरिण- 
रूपधारिणे सीताया दृष्टिगोचरे संचारयामास । स्वयं च सरथो 
रामाश्रममुपेत्य गूढस्तस्थो । अथ जानकी लोचनहरं विचित्र- 
विन्दुभूषितं सोवणे मायाहरिणमवल्लोक्य तस्मै स्प्रहयन्ती 
तड़हणाय राघवं चोदयामास | सोऽपि विधिवश्यालक्ष्मणं सीता- 
रक्षणार्थे निक्षिप्य तड़॒हणाय अतस्थे | मायाहरिणश्वाशां प्रदर्श- 
यज्ञाश्रमात्सुदूरं राघवमाक्ृप्यान्ततो राघवशरेण विद्धः ` हा सीते 
हा लक्ष्मण” इत्युचेस्तरामाक्रन्दन्मातुलार्थे प्राणान्मुमोच । 
आश्रमस्था सीता राघवस्यवाक्रन्दध्वनिमाकर्ण्य तस्यैव किमप्य- ` 
यातना तद्रृत्तान्तज्ञानाय वलालक्ष्मणं प्राहिणोत्‌। 
'गते लक्ष्मण पापी रावणः संन्यासिरूपेण राघवाश्रमं प्रविद्य 
सुग्धया जानक्या पूजितः पश्चान्रिजरूपं धृत्वानिच्छन्तीमपि तां 
साध्वीं हठाद्रथमारोप्य लङ्कामनैपीत्‌ । अथ राघवौ यावदा- 
गत्य पञ्यतस्तावच्छून्यमाश्रमं विलोक्य भीतौ अथ च तत्र तत्र 
सीतान्वेषणपरो निराहारौ निर्निद्रौ महान्तं काळमवचोगोचरं 

तृतीयः स्तबकः । १२१ 


क्केशमनुवभूवतुः । परमन्ते दाशरथिः सुग्रीवसहायों उङ्क 
प्रविश्य महता प्रयासेन सकुडुम्बै दशाननं निःशेषं विनाश्य 
सीतां प्राप्य सुखी वभूव ॥ 
~ है १. ५, ३ 
कथा १३, 
गान्धर्वेण विवाहेन बह्दयो राजपिकन्यकाः । 
श्रूयन्ते परिणीतास्ताः पितृभिश्चाभिनन्दिताः ॥ ४९॥ 
०९ ०० cw 
पुरा किल चन्द्रवंश्यो दुण्यन्तनामा कोऽपि सावभामा 
वभूव । स कदाचिन्छृगयां कु ससैन्यो वनमियाय । तत्र 
बहुन्सृगान्व्यापा्य कमपि हरिणमनुधावन्महषेः कण्वस्याश्रमं 
विवेश । स तु महर्षिस्तदानीमाश्रमे नासीत्‌ । यतो वहुदिवस- 
प्राप्य देश गतः | परं तस्य तिका दुहिता शकुन्तला 
राजानं तमभ्यागतक्रियया पूजयामास । तां च राजर्षेविखामि- 
त्रस्यौरसी सुतामात्मनोऽतुरूपां विलोक्य राजा परिणेतुकामो 
बभूव । परं ब्रहेः कन्यां मन्यमानः क्षत्रपरिअहयाग्या स्याल 
वेति संदिदेह । अन्ते च स्वान्तःकरणमदत्यव तामात्मपरिग्- 
हयोग्यां निश्चिकाय | अथ च तां विना नगरं गन्तुमपारयन्सै- 

न्यानि संप्रेप्य परिमितपरिजनः कतिचिद्दिनानि तत्रैव न्यवसत्‌ | 
सापि तददर्शनसमकालमेव तस्मिञ्जातानुरागा पिलुरसंनिधानेन 
किमपि कतुमशक्नुवती संतप्यते स्म | सत्येवं कुलापि दिने 
विजने तां विलोक्य लब्धावकाशो भूपः सानुरागं प्राह-- 
£ सुन्दरि, अहं किल चन्द्रवंश्यश्चक्रवर्ती दुष्यन्तः । केवलं 
खृगयाथ वनमिदं संप्रविष्टः | तत्मसज्ञेन च महुर्षेरिममाश्रमं 
माविशम्‌ | प्रविशन्त मां दृष्टा ससंश्रममध्य़ीदिकमादाय परमया 
भक्त्या साधु पूजितवती भवती । ताइशीं भवतीं विलोकयतो मम 
मानसं महान्मोह: समाविशत्‌ | अथ च त्वां परिणेतुकामस्त्वां 
विहाय नगरे गन्तुमपारयन्प्रातिपालयंश्च विजने भवत्या दर्शन- 
मिहेव कतिपयेरहोमिर्निवसामि | तत्मसीद । ममाग्रमहिषी भूत्वा 
मा इताथय । यद्यन्मदीयं तत्सवेमद्यारभ्य सहैव मया त्वदाय- 
तमवादि । यादे च मदीयामिमां मार्थनां न सार्थयासे नियत 
तर्हि मम मरणमेव शरणं भविप्यति । ? इति | इत्थं कामशर- 
पीडितस्य सानुरागस्य तस्य खेहाद्रे वचनं श्रुत्वार्धसंजातस- 
स्यव वसुंधरा सामिसंपूर्णमनोरथा सा सुन्दरी पितुरसंनिधानेन 
किमपि कर्तव्यमजानती महीपालं सवहुमानमाइ--' महाराज, 


पिता रक्षति कोमारे भती रक्षाति यौबने । 
पुत्रा रक्षाति दृदधत्वे न स्री खातन्श्यमईति ॥ ४२ ॥ 

तृतीयः स्तवकः । १२३ 


इति श्रुतिः । तदद्य पितृपरतन्त्राहं स्वतन्त्रा भूत्वा कथ- 
मीद्दशो कर्मणि प्रवर्तितुमुत्सहे । ! इति । अथ राजा प्राक्तचीनां 
बह्वीनां राजर्षिकन्यानासुपास्यानानि व्याख्याय गान्धवोविवाह- 
विधिनात्मानं परिणेतुं प्रार्थयामास । सापि तान्युपाख्यानानि 
रत्वा गान्धर्वाभिध विवाहं शास्त्रीय जानती तंथैवात्मानं परिणे- 
तुमनुभने । अनन्तरं राजा तेन विधिना तां परिणीय तार्थः 
मात्मानं मन्यमानस्तया सह कंचित्कालं सुखमनुभूय ता पश्चा 
ञेप्यन्निजनगरं जगाम । अथ च देशान्तरादाश्रममागतो 
महर्षिः सावेभौमेन दुप्यन्तेन गान्धर्वविधिना परिणीतां दुहितरं 
अत्वा नितान्तमानन्दसिन्धौ ममञ्ज | दुहितरं चाभिननन्द । 
जह क्रमेण सपुत्रां तां पतिगृह संप्रेप्य सुखितो बभूव । रा- 
जापि तया सह विविधानमानुषान्मोगाननुभवाश्चिरं वसुमतीं 


` शशास॥ 
AR 


कथा १७. 


छात्रमालस्यरहित॑ श्रद्धाभक्तिसमन्वितम्‌ । 
पाठयन्ति सदाचायी विपरीतं त्यजन्ति तम्‌ ॥ ४२ ॥ 
कस्यापि विदुषः सकाशे चत्वारो विद्यार्थिनः काव्यं पठन्ति 

स्म । तेप्वाद्याख्नयो विद्यातुराः अद्धाभाक्तिसमेताश्च । गुरुमुखा- 
दधीतं पाठं प्रत्यहं एथकूचिन्तयेयुः । यत्र यत्र संशयो भवाति 
तं तमँशे परेथुगुरुमुखालिःसंशय जानीयु: । तेन स विद्वांसे- 
प्वतीव डो तिआनयूव । तुरीयस्तु नागनाथनामातीवाल्स: । 
अढामक्तिविदीतख । केवलं चतुष्संख्याया: पूरको बभूव । 
तं केदाचित्पाठकाळे$नवहितं जातकोपो गुरुराह---* नागनाथ, 
न त विद्यातुर: | यतोऽध्ययनकालेऽनवददितो भवसि । अधीतं 
च पाठं त्यहं शथङ्‌ न चिन्तयसि । अत एवैतेषामिव तव न 
सदहा जायत । अतः पाठनानहस्त्वम्‌ । तस्माच्छ: प्रभृति ना- 
त्रागन्तब्यस्‌ ' इति । तच्छ्रत्वा भातो नागनाथ: सविनयमाह. 
ह गुरो ऱ्य इमेऽपराधा br 
'शुरा, क्षन्तव्या र" पराधा: । श्वः प्रभृति सम्यगवहितः पठामि | 
सादरवमश च परदुः प्रच्छामि । अन्यथा मातापितरो मां ता- 
डयेताम। १' इति । गुरुरपि दयाद्रचित्तस्तथेत्याह । अथान्येद्य: 
स॒ दिकाया ऱिप्यानध्यापयन्वभूब । तदासन्नरथ्यायां मास- 
जातः काऽपि महिषीशिशुः कण्ठरज्ज्वा स्तम्भे वद्धो यावनाळ- 
स्तम्वान्भक्षयन्ञासीत्‌ । नागनाथस्तत्र दत्तावधानो बभूव । तदा 
महिषीशियुः स्वशरीरा्रिगुणदे्ष्ययावनालस्तम्ब॑ मुखेन 
जाह | क्रमेण च सवै भक्षयामास | ततो जातसंशयो नाग १२ ॒ 
नाथा गुरु याह-- ' आचार्य, कश्चित्संदेहः !. इति । गुरुः 

तृतीयः स्तवकः | १२५ | 
` कोऽसौ ? इत्यप्रच्छत्‌ । स आह-- ५ सार्वैकहस्तमायतोऽसौ 
महिषीशिशुद्दस्तत्रयर्परिमितं स्तम्बं भक्षयितुं जग्राह । अहं 
चातिदीर्षतया स्तम्बस्य सबैमस्योदरे न मायादिति मत्वा स्तः 
म्वार्धमपानद्वारेण निगेच्छेदिति तत्र दत्तावथानोऽभवम्‌ । न तु 
निरगच्छत्‌ । अतो जातसंशयः इच्छामि । ७ कुत्रावशिष्टा- 
धैम्‌ १! इति । तच्कुत्वा गुरुः सह शिप्येहसन्पाठनानई तं 
निश्चित्य गृह प्राहिणोत्‌ । इतरांस्तु सम्यक्पाठयामास । यज्यते 
चेदम्‌ । तथा हि स्सृतिः-- 
विद्ययेव समं कामं मपेव्यं त्रह्मवादिना | 
आपद्यपि हि घोरायां न त्वेनामिरिणे वपेत्‌ ॥ ४४॥ 
धर्माथौ यत्र न स्यातां शुश्रूपा वापि तद्विधा । | 
तत्र विद्या न वघव्या शुभं बीजमिवोषरे ॥ ४५ ॥ इति ॥ 

~र 


. कथा १८. 


उपायज्ञों हि पुरुषः संकटेपु न सीदति | 

्रष्टिन्यस्ततुलान्यासो बणिम्जीणधनो यथा ॥४६॥ 

आसाद्वात्रपुरे जीणिधनो नाम वणिक्‌ । तस्य पितर्य थनं 
यस्किचिदासीत्‌ | तत्कमशो भोगेन क्षापितवान्‌ । अथ द्रव्य 

क्षयात्तत्र वस्तुं लज्जमानो देशान्तरं गन्तुमैच्छत | तस्य गृहे 

लोइमारघटिता पूरवपुरुपोपाजिता तुळा काप्यासीत्‌ । तां ख- 

मित्रस्य कम्यापि श्रेष्ठिनो गृहे न्यासं कृत्वा देशान्तरं गतः । 

चिरं तत्र तत्रोषित्वा पुनः स्वपुरमाजगाम । आगत्य च श्रेष्ठियूह॑ 

गत्वा तेन कुशळादिकं पृष्टो यथोचितं प्रतिवचनं ददो । अथ 
निक्षेपतुळा दीयतामित्याह । वञ्चकः श्रेष्ठी तु तामात्मनः स्वीक 
तुमभिलपन्पाह-- ' भोः, त्वदीया तुला कस्यां चिद्रात्रौ मूष- 
कैमेक्षिता । तद्गम्यताम्‌ ।” हृति। तच्छ्रत्वा धीमान्जीणेधनाश्वि 
न्तयामास-- ` अहो वञ्चकतास्य मूर्खस्य । सत्यामेवान्तस्तुला- 
यामेवमसत्यं वदति । न हि मूषका लोहभारघाटितां तुलां 
भक्षयितुं शक्नुयुः | तत्केनोपायेन तुला लभ्या स्यात्‌? इति। अथ 
श्रेष्ठिनमुवाच-- ५ सुमुख, नास्त्यत्र तवापराधः | यदि तुला 
मूषकैभेक्षिता | ईदृश एवायं संसारः । न किंचिदत्र शाश्वतम- 
स्ति । आस्तामेतत्‌ । स्नातुं नदीं गमिष्यामि | तदिमं तव 
चालं स्नानोपकरणहस्तं मया सह प्रेषय ।? इति | सोऽपि 
मूढस्तुलालामेनान्तः संतुप्यन्स्ववालमुवाच--- | वत्स, अयं तव 
पितृव्यः । स्नातुं नदीं याति | तदनेन साथ ्ञानोपकरणान्या- 
दाय गच्छ ' इति । अनन्तरं वणिक्छिशुः प्रह्ृष्टमनास्तान्या- 
दाय तेन सह नदीं प्रस्थितः । स च नद्यां स्नात्वा तं शिशु 

. नदीगुहायां संगोप्य तद्वां बृहत्या शिलया समाच्छाद्य सत्वरं 
श्रे्िगृहे गतः । एृष्टश्च तेन-- कुत्र मे वारः ? इति । अथैवं 
प्रतिवचनं ददौ-- “श्रेष्ठिन्‌, तव वालं नदीतटे समुपवेश्य 
स्नानमाचरतो मम कोऽपि शयेनः समागत्य बलाह्वाळमपाहुरत्‌ । ' 
इति । तच्छूत्वा स आह-- मिथ्यावादिन्‌, क्रिमेवमसंभावितं 
भाषसे ? किं क्कचिच्छ्धनो वालमपहरेत्‌ १ । समर्पय मे सुतम्‌ । 
अन्यथा राजसभायां निवेदयिष्यामि ।' इति । जीणेधनः प्राह 
श्रेष्ठिन्‌, यथेच्छं समाचर | किं मया क्रियताम्‌ | पझ्यतो 
मे तव वालं इयेनोऽपहृत्य डयितः ।! इति । एवं विवदमानो 

£ ढावपि तो राजसभां गतो । तत्र श्रेष्ठी तारस्वरेण प्रोवाच 

“भोः, अन्नह्मण्यमब्रह्मण्यस्‌ | मम शिशुरनेन चौरेणापहृतः । ! 

इति । तदाकण्थे न्यायाधिपो जीणेधनं पप्रच्छ-- (भो, „^ 
किमस्य शिशुस्त्वयापहृतः? इति । स आह-- ' राजन्‌, 
नाहमस्य शिञुमपाहरम्‌ । किं तु पझ्यतो मे इयेनेन नदी- 
तटादस्य शिझुरपहृतः |” इति । न्यायाधिपः माह-- ' भोः, 
न सत्यमाभिहितं भवता । कि इयेनो बालमपहरेत्‌ इति । 
अथ बुद्धिमान्जी्णधनः प्रहसन्प्राह-- 


तुलां लोहसहस्रस्य यत्र खादन्ति मूषकाः | 
राजंस्तत्र हरेच्छ्येनो बालक नात्र संशयः ॥ ४७ ॥ 

इति। तच्छूत्वा न्यायाधिपः कथमेतदिति पप्नच्छ। ततः स तस्मा 
आदितः सबै वृत्तान्तमकथयत्‌ । तदाकण्य न्यायाधिपो जीण- 
घनमुपायज्ञं प्रशशंस । श्रेष्ठिनं तु वुद्धिदीनं विनिन्द्य तेन तुलां 
जीणेधनाय तेन च बाळं तममे दापयित्वा तुलालोमिनं श्रेष्ठिनं 
निप्कशत दण्डयामास ॥ 

~ 


कथा १९. 


अङ्गुज्यग्रेण यज्जस यज्जप्तं पनेलङ्घनैः । 

व्यग्रचित्तेन यज्ञ त्रिविध निष्फलं भवेत्‌ ॥ ४८ ॥ 

उज्जबिनीपतिर्विक्रमो वसुमतीमिमां पाल्यञ्जातु चारानाह 
अवमत्रवीत्‌-- भोः, स्वतः प्रथिवी परिभ्रमत । यान्यद्भुतानि 
तीर्थानि देवायतनानि वा तथाविधानि विलोकयथ तानि च मह्यं 
समागत्य निवेदनीयानि' इति । तेऽपि राजाज्ञां मालामिव 
शिरसा वहन्तो निप्कान्ताः । तेषु कश्चिचिर तत्र तत परिभ्रम्य 
राजानमेत्य विज्ञापयामास - “देव, अस्ति चित्रकूटनिकटे 
विशालं किमपि तपोवनम्‌ । तन्मध्ये मनोहर: कश्चिद्देवालयो5 
स्ति। तत्र चात्युदग्राह्विरिशिखराद्विमला कापि जलधारा पतति । 
तत्र खानमात्रेण महापातकान्यपि नश्यन्तीति श्रूयते | किं च 

यस्तु पापीयांस्तत्र खानमाचरति तस्याङ्गादतीव कलुषमुदकं 
निःसरति 1 तेन स पूतो भवति | अन्यच्च, तत्र कश्चिद्ठाझणः 
प्रतिदिनं महाति होमकुण्डेऽसिं प्रज्वाल्य देवतापीत्ये जुहोति । 
हुरवा च.जपपरायणो भवति । स न केनापि भाषते । तस्य 
च जपहोमपरस्य कति वत्सरा गता इति न जाने | कुण्डाहहिः 
प्रेरित भस्म तु पर्वेताकारं दृश्यत | एवमतिित्रं स्थानमन्राक्षीदयं 
जनः ।” इति । तच्छूत्वा राजा तेन सह तं गिरि गत्वा निरे 


खात्वा पूतान्तःकरणो देवतां प्रणम्य परममानन्दमवाप । 
अथ च जपहोमपरायणं ब्राह्मणमुपगम्य विनीतस्तद्वुत्त पप्रच्छ। 
गृह्दीतमौनन्रतोऽपि स विप्र्षिरेनं सुखतेजसा महानुभावं मन्य- 
मानो मोनमङ्गेन प्रत्युवाच-- “सुमुख, अहं किल वहोः 
कालाद्देवतामिमां ्रीणयितुमिच्छन्गृहीतमौनन्रतश्लिषवणं खानमा- 
चरन्नियमेन जपहोमाभ्यामिमामाराधयामि । परमद्यापि देवतेयं 
न मे प्रसीदति। तेन च दिने दिने ममोत्साहोऽपि हुस्वीभवति। 
किं करोमि £? इति । एवं तद्वचनमाकण्यं करुणाविष्टो राजा 
स्वयं तदर्थ हाममारमत । गते कियति काले देवता न प्रस- 
साद । अनन्तरामिष्टसाहसः स धीरः स्वशीष॑मुत्कृत्य होतु- 
मिच्छन्यावत्कण्छे -क्पाणमकरोत्तावद्देवता कृपाणमाक्षिप्य ब्रवीति 


स्म-- “भोः साहसिक, असन्नास्मि  वर॑वृणीष्व? इति | 
9 


ta 

राजा साभ्यर्थनं पप्रच्छ-- ८ अम्ब, अयं ब्राह्मणो बहोः किल 
कालान्नियमेन 

कालान्षियमेन भवतीमाराधयति । कुतोऽस्य ममेव प्रसादं न 

तवती ! इति | सा प्राह-- “वत्स, चिराद्यं मांमाराधय- 


त्येव । परमस्य चेतः खस्थ न बभूव । चञ्चलचित्तस्य च तपः 
फलाय न कल्पते | यतः 


न काठ विद्यते देवो न पाषाणे न मृन्मये । 
द स तु बिद्यते देवस्तस्माद्भावो हि कारणम्‌ ॥ ४९॥ 


मन्त्रे तीर्थे द्विजे देवे दैवज्ञे भेषजे शुरो । 
याह्झी भावना यत्र सिद्धिर्भवति ताइशी ॥ ५०॥ 
अतोऽहं नास्य मासीदम्‌ | तव तु इढभक्तितया प्रसन्ना- 
स्मि । तदीप्सितं प्राथयस्व? इति । एवं देवतावचनमाकर्ण्य 
राजा आर्थयत | अम्ब, यदि मम प्रसन्ना भवती तरस्य, आह्म- 
णस्य मनारथं पूरयितुमहेसि' इति। देवी प्राह-- वत्स 
महादुमा इव स्वदेहश्रममविगणय्य प्रेषां शरमं पारिहरसि-- 
छायामन्यस्य झुवेन्ति स्वयं तिश्चन्ति चातपे । 
फलान्त च परार्थेषु नात्महतोमहादुमाः ॥ ५१ ॥ 
तत्तवेव जीवितं सफलम्‌ । यतः | 

यस्मिङजीवति जीवान्ति वहवः स हि जीवति । 
बकोऽपि किं न कुरुते चञ्च्वा स्वोदरपूरणम्‌ ॥ ५२॥ इति। 

एवं विक्रमं मरस्य विप्रस्य मनोरथमापूयोन्तर्हिताभूत्‌ । 
साऽपि विभ्रणाशीमिरमिनन्दितः स्वनगरमगमत्‌ ॥ 


< 


. कथा २०, 


पद्माकरं दिनकरो विकचं करोति 
चन्द्रो विकासयति केरवचक्रवालम्‌ । 
नाभ्यथितो जलधरोऽपि जलं ददाति 
सन्तः स्वयं परहिते विहिताभियोगाः ॥ ५३ ॥ 


उज्जयिनीपतिर्विक्रमो जातु सचिवेषु राज्यभारं निधाय . 
स्वयं योगिवेषेण देशान्तरं प्रति निर्जगाम । निर्गत्य च यत्र 
स्वचित्तस्य सुखमभूत्तत्र कतिचन दिनान्यतिष्ठत्‌। यत्र चाश्चयै 
इष्टं तत्रापि कंचित्कालमनयत्‌ । एवं देशाद्देशं परिभ्रमतस्त- 
स्य कुत्रापि महारण्ये सूर्योऽस्तं जगाम । ततश्च किंचन वृक्ष- 
मूलं समाभ्रित्योपविष्टः | तम्य च बृक्षस्योपरि चिरजीवी 
नाम वृद्धः पक्षिराजस्तस्थौ । तस्य पुत्राः पैत्राश्च प्रत्यहं प्रा- 

तंदेशान्तरं गत्वा स्वोदरमापूर्य सायं प्रत्येकमेकैकं फलमादाय 
तस्मै चिरजीविने दिशन्तः सुखमूषुः । युज्यते चेदम्‌ | यतः- 
ृद्धौ च मातापितरौ साध्वी भायो सुतः शिशुः । 
अप्यकार्यञतं कृत्वा भतेव्या मञुरब्रवीत्‌ ॥ ५४ ॥ 
तस्यां च रात्रो चिरजीवी सुखोपविष्टः पक्षिणोऽएच्छत्‌-- 
वत्साः, सवतः परिञ्रमन्तो यूयं किं किमङ्भुतमपञ्यत १ इति । 
तच्छत्वा पट्चञ्चुनीम विहंगमः प्राह--- “तात, नाहं किम- 
प्यद्भुतमद्राक्षम्‌ । किंतु परे्युमेम महदुःखे भविप्यति ।' इति 
चिरजीवी किं तदित्यएच्छत्‌ । पटुचञ्चुः “इदानीं कथनमत्ते- 
ण किं तदुपशाम्यति इति प्रत्यत्रवीत्‌ । चिरजीवी ' वत्स, यो 
मित्रबान्धवेभ्यः खदुःखं निवेदयति स सुखी भवति | तत्कथ्य- 
तामात्मनो दुःखकारणम्‌? इति पुनः एच्छसि स्म। अथ 
पठुचञ्जुरेवं कथयामास--* तात श्रूयताम्‌ । अस्त्युत्तरदेशे शै- 
चालको नाम पर्वतः | तत्समीपे पलाशनगरं नामाग्रहारो वतेते । 
तत्र च पवते काश्षिद्राक्षसः प्रतिदिनं मागांगताञ्जनाम्वलात्पवतं 
नीत्वा भक्षयन्नासीत्‌ । एकदा तु जनाः सर्वे [मिलित्वा तमेव- 
मभ्ययाचन्त-_ 'राक्षसोत्तम, यथेच्छं त्वन्मुखागताञ्जनानेवं 
मा भक्षय । वयं प्रतिदिवसमेकं पुरुषमाहाराथे दास्यामः । तं 
भक्षयित्वा तृतो भवितुमईसि ।' इति | सोऽपि तथेत्यन्वमन्यत । 


~ 

अनन्तरं महाजनाः प्रतिदिनं ग्रृहक्रमेणेकेकं पुरुषं तस्मै 
पायच्छन्‌ । एवं महान्कालोऽतिचक्राम । अद्य तु मम पूर्वजन्म- 
निमित्तभूतस्य ब्राह्मणस्य बलिवासरः संग्राप्त: | तस्य चैक एव 
पुत्रः । यदि तं दद्यात्संततिविच्छेदो भवेत्‌ । यदि चात्मानमेव 
मयच्छति तदा तद्भायोत्यन्तवृद्धा विधवा भवेत्‌ । वैधव्यं पुन- 
मेहहुःखमवलानास्‌ | तथा चाइः-- : 
पतिहीना तु या नारी कामं भवतु पुत्रिणीं । 
घनधान्येः समृद्धापि बिधवेत्युच्यते बुधैः ॥ ५५॥ इति । 
तदेतहु:खे मयि संक्रामति |” इति । तच्छत्वा बृक्षमूलस्थो 
विक्रमः कृपाविष्ट: सद्यो राक्षसेन ब्राह्मणहिंसां परिजिहीईः स्वय- 
मेव पर्वेतं तमयासीत्‌ । तत्र च वध्यशिलां निरीक्ष्य तत्समाप- 
स्थितसरोवरे स्नात्वा वध्यशिलायामुपविवेश । राक्षसोऽपि तत्न 
संमागत्य प्रहसितवद्नमासीनं राजानं विलोक्य विस्मित: 
पप्नच्छ--' भो महासत्त्व, को भवान्‌? कुतः समागजाम | यः 
पुनरत्र शिळायामुपविशाति स मामदष्ठैव भयान्भ्रियेतः। त्व 
पुनमेद्वाधे्यसंपन्नः स्मेराननो इञ्यसे | अन्यच्च, यस्य मरणः 
कालः संनिधत्ते स ग्लानि भजते । त्वं पुनरधिकां कान्ति प्राप्य 
दीप्यसे | तत्कथ्यतां तव तत्त्वम्‌ ।' इति । राजा प्राह 
“सुमुख, कि तवानेन विचारेण ? मया परार्थमेव शरीर दीयते । 

तदात्मनः समीहितं कुरु' इति। एवं ब्रुवन्तं तं महाधीरं महो- 
पर्कारिणं च मन्यमानो राक्षसः प्रसन्नमानसः प्राह-- ' महा. 
पुरुष, यतःपराथेमात्मशरीरं प्रयच्छसि तत्तवैव जीवितं छा- | 
ध्यम्‌ । अथवा भवादृशां परोपकारिणां नेदं चित्रम्‌ । उक्त 


उ 
| किमत्र चित्रं यत्सन्तः परानुग्रहतत्पराः । 
न हि स्त्रदेहशत्यार्थ जायन्ते चन्दनदुमाः ॥ ५६॥ इति । 
अतो वयस्य, तवाहं तुष्टोऽस्मि । बरं वृणीप्व ।? इति । 
राजा-- यदि ्रसन्नोसि तदद्यप्रभृति मनुप्यमक्षणं परित्यज । 
अतत्यान्विमान्परित्रायस्व | आत्मानमिव तान्द्रष्टुमहसि' इति ” 
वरमवृणीत । तच्छ्रत्वा राक्षसोऽपि तदाप्रभृति प्राणिवधमेव 
परित्यक्तवान्‌ | विक्रमो5पि कृतकृत्यः पछाशनगरवासिमिर्भूसु- 
रैरभिनन्दितः स्वनगरमगमत्‌ । सन्तः परदुःखं न सहन्ते । 
तन्निरसने च स्वयमेव व्याप्रियन्ते | निरस्य चात्मानं कृता 
मन्यन्ते । ततश्च बहवो लोकाः क्षेमभाजो भवन्ति ॥ 


इति तृतीयः स्तवकः ॥ 


कि ६४५ > 


| 

प्रथमवयसि पीतं तोयमल्पं स्मरन्तः 
शिरसि निहितभारा नारिकेला नराणाम्‌ । 
सलिलममृतकल्प दद्युराजीवितान्तं 
न हि कृतमुपकारं साधवो विस्मरन्ति ॥ १॥ 
विक्रमे राज्यं शासत्युज्जथिन्यां कोऽपि ब्राह्मणः सदाचार- 
संपन्नः सकल्शाख्नविचक्षणः समस्तकल्याणगुणभूषणः परं पुत्र- 
हीनः समभवत्‌ । तमेकदा तत्मेयसी जगाद-- “नाथ, पुत्र- « 
हीनस्य गृहस्थस्य गतिनास्तीति अतिस्मृतिपुराणविद: समा- 
मनन्ति । तथा हि-- ११” 
अपुत्रस्य गतिनास्ति स्वर्गो नैव च नैव च] 
तस्मात्पुत्रमुखं दृष्टा भवेत्पश्चात्तु तापसः ॥ २ ॥ 
ऋणानि त्रीण्यपाकृत्य मनो मोक्षे निवेशयेत्‌ । 
अनपाकृत्य मोक्ष तु सेवमानः पतत्यधः ॥ ३ ॥ इति । 

किं च, 
शषेरीदीपकथन्द्रः प्रमातोददीपको राविः । 
चरैलोक्यदीपको धमः सुपुत्रः कुलदीपकः ॥ ४ ॥ 
तर्‍युत्रलामोपायो विचिन्त्यताम्‌ । ज्ञात्वा चानुष्ठीयताम्‌ । ' 
इति । तदाकण्थे भूसुरः प्राह-- “परिये, युक्तमवादीः । परं 
परमेश्वरमसादं विना संतति सुरमा । तदद्यारभ्य परं नियम- 
मास्थाय परमया भक्त्या भवानीवछममाराधयामः।? इति | सापि 
साध्वीं तथेत्याह । अथ त्रतोपवासनियमादिमिर्जवानीवछम- | 
माराधयतोस्तयोगते कियति काले कुत्रापि रजन्यां स्वपने 
वृषभारूढः सेळतनयासमाङ्िष्टवामभागश्चन्द्रकलावतंसः परमे > 
श्वरः प्रत्यक्षो भूत्वा प्रसन्नया दृष्ट्या तं भूपुरमनुगृहन्नमा- 
षत--- ' वत्स, प्रदोषव्रत यथावदनुतिष्ठ | तेन तव पुत्रा भवि- 
प्यति |” इति । भूसुरस्तु प्रबुध्य ससंभ्रममुत्थाय प्रातः स्वप्त- 
वृत्तान्तं वृद्धेभ्यो निवेदयामास | ते च तुरीययामानुभूतं ताइशं 
तत्स्वमं श्रत्वा तमेवं प्रत्यूचुः भद्र, | 
खमस्तु प्रथमे यामे संवत्सरविपाकभाक्‌ । | 
वितीय चाष्टभिर्मासेखिभिमासैस्तृतीयके ॥५॥ | 
र वन्य दाहेन फलं भवेत्‌ । ५ 
: ग्रोविसजेनवेलायां सद्यः स्वभफळं भवेत्‌ ॥ ६॥ | 
१ | 

इति स्वमाध्याये पठ्यते । तद्भवतानुमूतेऽयं स्वप्न: शीघ्रमेव फ- 
लेदिति मन्महे । अतोऽुष्ठीयतां प्रदोषत्रतम्‌ ।? इति । इत्थं 
बृद्धवचनमाकण्यं सामिसंपूर्णमनोरथो भूसुरः सह भार्यया मा- 
गेशीषेशुक्कत्रयोदश्यां मन्दवासरे कल्पोक्तप्रकारेण प्रदापत्रतम- 
न्वतिष्ठत्‌ । परमेश्वरश्च प्रसन्नः पुत्रमस्मै प्रायच्छत्‌ | अनन्तरे 
ब्राह्मण: पुत्रस्य जातस्य यथाविधि जातकर्म विधाय द्वादश दिने 
देवदत्त इति नाम चकार । अन्नप्राशनचौछोपनयनानि च यः 
थाकालमकरोत्‌ । अथ साङ्गान्वेदानाचायैरध्यापयामास ।. ततः 
षोडशे वषें गोदानादिकं विधाय सुरूपां सुशीलां बुद्धिमतीं 
कांचन कन्यामन्विप्य विवाहमहोत्सवं विधाय जीवनं परिकल्प्य 
कृतकृत्य: स्वयं भार्यया सह तीर्थयात्रां कतुकामः पुत्राय बुद्धि 

मवमुपदिदेश-- “वत्स, अतिकष्टां दशां प्राप्तोऽपि स्वधर्मा- 
चारं मा परित्यज । सवमूतेषु दयां कुरु । परमेश्वरे भक्तिं वि- 
धेहि । अनृतं मा वद । परखियो मा विलोकय । बलवद्धिर्विरोधं 
मा कुरु | सञनानाश्रय । दुजनान्पारेहर | वैरिणामपि हितमेव 
चिन्तय । चोरैः सह मा संलप । निष्ठुराणि वचनानि न भाषे- 
थाः । अस्पनिमित्तं बहुव्ययं मा कुरु | आयेभ्यो यथाशक्ति 
दद्याः । धर्मस्थाने सूषा न भाषेथाः | मनसा वाचा कर्मणा च 
परेषामुपकुरु । ख्रीभ्यो गुह्यं न निवेदय ? इति । इत्थं बहुविध, 

अन्याश्च नीतीरुपदिश्य स भूसुरः समार्यो वारणासीं जगामे । 
देवदत्तोऽपि पितुरुपदेशं पालयेस्तंत्रैव नगरे सुखमुवास । 
अथैकदा होमाय समिधः समाहतु महदरण्यं प्रविश्य 

देवदत्तो यावत्समिघश्चिच्छेद तावन्मृगयाकुतूहळी विक्रमो म- 
हान्तं कमपि सूकरमनुधावन्दिङ्मूढः पुरमागेमजानन्देवदत्त मार्ग 
पप्रच्छ । सोऽपि स्वयमग्ने गच्छन्राजानं सबहुमानं नगरमन- 
यत्‌ । अनन्तरं राजा देवदत्तं वहुधा संमान्य कुत्रापि राजकार्य 
तं न्ययुङ्क्त । उपकारं च तदीयं पदे पदे प्रकटयामास । एवं 
कियान्कालो गतः । अथ कदाचिन्मध्येसभं विक्रमस्तमवादत्‌- 
* आये देवदत्त, कथमहं भवदुपकारादुत्तीणो भविष्यामि ! यन्मां 2 
महतोऽरण्यान्नगरमनयः |” इति | तदानीं सभ्याः परस्परः 
मूचुः-- “ हन्तायं महापुरुषः । यस्स्वल्पमप्युपक्रत महन्मन्यते 

साधु चेदमाइ 

मनसि बचसि काये पुण्यपीयूपपूणी- 
ख़िश्ववनमुका रश्रेणिभिः प्रीणयन्तः । 

परयुणपरमाणून्पवेतीकृत्य नित्यं 
निजह्दादि विकसन्तः सन्ति सन्तः क्रियन्तः। ७॥ इति। 1 

. देवदत्तस्तु खमनसि विचारयति स्म । : किमयं राजा मा- 

मसङ्कदेवं बदति । किं नामास्य मया महदुपक्कतम्‌ | किमेत- 
त्सत्यं स्यादुत मिथ्या । अस्य तत्त्वं बोद्धव्यम्‌ |? इति । 
अैकस्मिन्दिवसे राष्ञश्चित्ं परीक्षितुमिच्छन्राजकुमारमपहृ- 
त्य स्वमन्दिरे संगोप्य तस्य कण्ठ मूषणमेकं स्वभृत्यहस्ते दत्त्वा वि- 
पण्यां विक्रेतुं प्राहिणोत्‌। अस्मिन्नवसरे राजकुमारः केनाप्यपहृतो 
मारितश्चेति राजमन्दिरे महान्कोलाहलः समभवत्‌ | राजापि 
पुत्रमागेणाय समन्तात्सेवकान्म्रहिणोति स्म । ते च सरतो 
मार्गयन्तो विपणिमध्ये देवदत्तभृत्यमाभरणहस्तुं ददशुः । अथ 
तदामरणं राजकीयं जानन्तस्ते तं इढं बद्धा राजसमामानिन्युः । 
राजा तमप्रच्छत्‌-- ' रे, कथमेतदाभरणं तव हस्ते समाप- 
तितम्‌? इति । स प्राह- महाराज, अहं देवदत्तस्य भृत्यः । 
विपण्यामेतदामरणं विक्रीय धनमानयेति तेन मेरितोऽस्मि । 

. तन्न मां महाराजः स्तेनं मन्तुमहेति |” इति । अथ राजा दे- 
वदत्तमाह्वयाएच्छत्‌ । स एवं प्रत्यमाषत-- ' महाराज, घन- .. 
लोभादहमेव तव कुमारमपहृत्य मारयित्वा च सर्वाण्यभरणानि 
स्वीकृत्य तेषामिदमेकमाभरणं वि्रेतुमदास्‌ । प्राक्तनकमवद्या- 
दीइशी मम बुद्धिरुत्पक्ना | तदुपरि महाराजः प्रमाणम्‌ |! 
इति । तदाकर्ण्य कृतज्ञो राजा किमपि प्रतिकठ न शशाक । ` 
तदा सभ्याः केचिदाहुः ' अहा सवेधर्मैशाख्नवेत्तायं कथमी- 

१४० कथाकुसुममज्ञयाम्‌ 


इश कमोणि बुद्धिमकरोत्‌ १! इति ।- अपरे केचन प्रत्यूचु:--- 
“खकमेणा मेरितस्यैवे बुद्धिरुदभूत्‌ । एवं हि समामनन्ति-- 
कृतान्तपाञ्चवद्धानां देवोपहतचेतसाम्‌ । 
बुद्धयः कुव्जगामिन्यो भवन्ति महतामपि ॥ ८॥ इति। 
टर तत्किमत्र चिलम्‌ ¦ इति । इतरे केचन राजानमबरुबन्‌-- 
देव यद्यं बालघाती सुवणेस्तेयी च ततः खादिरेण शूलेन 
हन्तव्यः? इति । मन्त्रिणः प्राहु:-- ' महाराज, इमं तिलश- 
रिछत्त्वा गृ्रेभ्यो वलिदातव्या |? इति । एवं तेषां वचनानि 
शु कृतज्ञो राजा पाइ-- 'भोः सुहृदः, अयं किल महोप- 
कारी | यन्मां महतोऽरण्यान्नगरमानिनाय । तदेनं कथं दण्डये- 
यम्‌ | एवं हि स्मर्यते 
मित्रद्रोही कृतघश्च यस्तु विश्वासघातुकः । 
अयस्ते नरकं यान्ति यावच्चन्द्रदिवाकरों ॥ ९ ॥ इति | 
हा कि चायं ममाश्रितः । आश्रितेषु दोष महान्तो. न गण- 
यन्ति ! तथा हि--- 
चन्द्रः क्षयी मकृतिवक्रतनुः कलङ्की 
दापाकरः स्फुरति मित्रविर्षात्तकाले | 
मूध्नो तथापि सततं भ्रियते हरेण 
नेवाश्रितेधु महतां गुणदोपचिन्ता ॥ १० ॥ 

अन्यच्च, 
उपकारिषु यः साधुः साधुत्वे तस्य को गुणः । 
अपकारिषु यः साधुः स साधुः सद्भिरुच्यते ॥ ११॥ इति। 
अथ देवद्त्तमवलोक्य प्राह--- ` सखे, किंचिदपि भयं चेतासि 
मा कार्षीः । मम पुत्रो बलीयसा पुराक्कतेन कर्मणा हतः । किं 
नाम त्वया कृतम्‌ ? । अन्यच्च, महत्यरण्ये पतितं मां नगरम- 
नैषीः किल । अतः मत्युपकारसहस्तैरपि न तावकमृणमपाक्ु 
प्रभवामि । ' इति । एवं समाश्वास्य वख्नाभर्‌णादिना संभाव्य 
तं विससजे । सोऽप्याश्चयसंतोषपरवशो राजकुमार साभरणं 
गृहादानीय राज्ञे ददौ । ततः सविस्रयेन राज्ञामाणि--' देव- 
दत्त, किमेवं कृतम्‌ ? इति । स प्राह-- “राजन्‌ , भवता म- 
घ्येसमं बहुवारे ` कथं देवदत्तक्कतादुपकारादुत्तीर्णो भाविप्यामि |? 
इति भागितम्‌ । अतस्तव चित्तपरीक्षायै मयैवं क्तम्‌ । क्षन्त- 
व्योऽयमपराधः ।' इति । ततो राजा परं संतुष्य भूयोऽपि तं 
बहुधा मानयामास । सोपि राज्ञा बहुमानितः परमं विस्मये 
गतो राज्ञः कृतज्ञतां प्रशंसन्भवनमगात्‌ | 

साधवः परोपकारपरमाणुमपि पेतं मन्यन्ते । नापि 
यावज्जीवं विस्मरन्ति ॥ 

~® 

कथाकुसुममञ्जयोम्‌ 
कथा २. 


जन्मान्तरद्धतं कमै शुभे वाप्यथवाशुभम्‌ । 
फेल स्वाजुयुण पुसः प्रयच्छत्यत्र जन्मनि ॥ १२ ॥ 
गोतमीछः्धकच्यालमृत्युकाळकृत व्याल कृतः शुभः । 
सवादा भारतमोक्तो निदशनमिहोच्यते ॥ १३ ॥ 
गोतमी नाम पतिहीना कापि स्थविरा सह पुत्रेण वनमगात्‌ । 
तत्न च शमप्रधाना कन्दादिकमाहरन्ती तपःपरायणा बभूव । 
अथ कदाचित्युत्रमाश्रमे निक्षिप्य का्यवशाइहिजेगाम । तदानी- 
मकस्मादागतेन केनापि कृप्णसर्पेण दष्टस्तत्तनयः पञ्चतामवाप | 
साच संकल्पित कार्य संपाद्य स्वाश्रममागता गतासुं तनयमन्रा- 
आत्‌ । अथ पुत्रवत्सला तपस्विनी पढुमसरमपि झोक विवेक- 
वन रुन्धती प्राक्ृतजन इव न मुक्तकण्ठं विललाप | परं 
मातृख्ेहसहजया वृत्त्या सूनुमङ्क निधाय यक्तिचिच्यायन्त्यासीत्‌ । 
अत्रान्तरेञजुनको नाम ढुव्धकस्त कृप्णसर्प पाशेन संयम्य 
गौतमीसकाशमानिनाय | तां च तपस्विनीमेवमवादीत्‌- _ भातः 
9 ०१ 
का त्रहा शसः _ १नगाधमः। नासो पापो मोचन- 
५॥ । तत्ततमन प्रकारेण हन्यताम्‌ ? किमभौ प्रश्षियताम£  . 
खण्डशाशिछद्यताम्‌ | आज्ञापयतु भवती? इति | तच्छत्वा 

चतुथः स्तबकः । १४३ 


गौतमी प्राह-- ' सुमुख, किमनेन हतेन? नह्यस्य हननेन 
मृतस्य प्राणाः प्रत्यागमिप्यन्ति । केवलं प्राणिवधजातेन दुरितेन 
स्एश्येवहि | तदेनं विमुञ्च? इति । अञुनकोऽग्रवीत्‌--‹ मात 
खस्थाः खल्वेवं व्याहरान्ति न शोकार्ताः । अतः शोकपीडितया 
भवत्या सापराधमनं निहत्य शोको मुच्यता । कृतस्य प्रतिकतेव्यम्‌। 
इति हि सनातनो धमः |? इति। गौतमी प्राह--' सुमुख, यु 
क्तमुक्तं त्वया | तथापि धर्मात्मानः साधवः सापराघेऽपि मृदवो 
भवन्ति । ' अपकारिणि यः साघुः स साधुः सृद्भिरुच्यते › इति 
वचनात्‌ । अतः सापराधमप्येनं मदपेक्षया मोक्तुमहेसि ? इति । 
अर्जुनकः पुनरत्रवीत्‌-- ` मातः, नायं वाळघाती नृझंसो- 
ऽनुकम्पर्नायो भवत्या । कृतागसं धमेविदस्त्यजन्ति। इति श्रवणा- 
त्‌ | अतः पापममुं व्यालं हन्तुमनुमन्यतां भवती ' इति । शमधना 
गौतमी व्याधेनैवमसक्कद्वोधितापि व्याल इन्दुं नानुमेने । अत्रा- 
न्तरे पाशपीडितः सर्पः कर्थचिदुच्छसन्मनुष्यवाचा व्याधमेवं 
व्याजहार ' ढुब्धक, बालिशस्त्वं न धमै जानासि । अतः 
शृणु । अहं हि मृत्युना भृत्यवत्मेरेतो बालभेनमदशम्‌। न 
खतन्त्रः । स्वामिकार्य कुवीणा भृत्याश्च न तेन ङृत्येनापराधिनो 
भवन्ति. अतो न मां निरपराधं हन्तुमहेसि ' इति । तदाक 
ण्यै छुब्धकः प्राह-- ` पन्नग, न युक्तमुक्तं भवता । सृत्युवच- 

२४४ कथाकुसुममज्चयोस्‌ 


नेन प्रेरितोंडपि, त्व सृत्युश्रेत्युमावप्यत्र कारणमेव भवथः | 
यथा सृत्पात्रस्य करणे दण्डचक्रादयो5पि कारणं न केवलं कु- 
लालस्तद्त्‌ । अतस्त्वं वध्य एवेति | पन्नगो जगाद-:- ` छुव्ध- 
क, निरूपितमपि घमेमजानन्मय्येवाज्ञानमारोपयसि । सुत्पात्रस्य 
करणे दण्डचन्रादयोऽस्वतन्ताः | कुराल एच तु स्वतन्त्रः | 
तद्ठत्मकतेडपे मृत्युरेव स्वतन्त्रो नाइम्‌। यथा च मखेषु 
हवीषि जुहतोडपि ऋत्विजस्तत्फरं नाप्नुवन्ति परं यजमान 
उवाशाति तथा नाइमस्मिन्कर्मणि फलमाक्‌ | अतो न मां 
हन्तुमहासि? इति । एवं परस्परं विवदमानयोस्तयोम्ैत्युस्तत्रा- 
जगाम । पन्नगं चेदमन्नवीत्‌-- “पन्नग, अहं क्रिङ कारे 
चोदितस्त्वामस्मिन्कर्मण्यचोदयम्‌ । यथा जलदा हन ति 
| स्ततः इप्यमाणा वायुतन्त्रा भवन्ति तथा कालेन कृप्यमाणोऽहं 
काळतन्त्रो भवामि । तत्कथं मामपराधिने ब्रवीषि । यद्यहमपराधी 
तत्त्वमपि सापराध एव । आत्मानं निरपराधं ब्रुवन्किमिति मां 
सापराधे निरूपयासै । अतो विचार्यमाणे न त्वं न चाहं 
शिशोरस्य विनाश हेतु: । कि उ काळ एव? इति । तदाकर्ण्य 
पन्नगो जगाद---* मृत्यो, त्वं दोषवानदोष इति वा न ब्रवीमि । 
लयाहमस्मिन्कर्मेणि चोदित इत्येतावदेव जानामि । काेऽवि 

चतुर्थः स्तबकः | १४५ 


कुरु । (ळुव्धकं प्रति) अजुनक, अपि श्रुतं मृत्योभीषितम्‌ : 

इतः परं वानागसं मां मोक्तुमद्देसि ।' इति । छुब्धकः 

भाह-- ` पन्नग, न त्वं सृत्युवचनेनादोषः कृतः । सृत्युस्त्व॑- 

चंत्युभावप्यल कारणमेव | धिक्त्वां मृत्युवचनेन माणघालुकम्‌ | 

` सत्यु चताइश क्र्रकमणि प्रेरयितारम्‌ ।? इति । तच्छत्वा 

मृत्युरजुनकमाह-- ' छुव्ध, 

विवशो कालवशगावावां निर्दिएकारिणो । 

नातो दोपेण मन्तव्यौ यदि सम्यक्प्रपश्यसि ।।१४। इति। 
अत्रान्तरे कालः सरभसं समागत्य प्रोवाच-- 

यदनेन कृते कमे तेनायं निधनं गतः । 

विनाशहेतुः कमोस्य सर्वे कमेवशा वयम्‌ ॥ १५ ॥ 

अतो नाइ न वे मृत्युने सर्पो न तथा भवान्‌ | 

न चेयं ब्राह्मणी इद्धा शिशुरेवात्र कारणम्‌ ॥ १६॥ इति । 
तदाकण्यं गोतमी ढुव्धकमाह-- 

नेव कालो न भुजगो न यृत्युरिह कारणम्‌ । 

स्वकमणेवार्य वालः शैशवे निधनं गतः ॥ १७॥ 

मया च तत्कृतं कर्म येनेदं दुःखमागतम्‌ । 

यातु कालस्तथा मृत्युसुञ्चाजुनक पन्नगम्‌ ॥ १८॥ इति । 

10 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: Sarayu Trust/eGangotri 


१४६ कथाकुसुममञ्ञयस्‌ 


अथाजुनकः कमेव शिशोमैरणे कारणं जानन्निरपराधं पन्नगं 
मुमोच । मृत्युकाले च यथागतं गतौ ॥ 
~ 


कथा ३. 


निःसङ्गता मुक्तिपदे यतीनां 
सङ्गादशपाः प्रभवन्ति दोषाः । 
आरूढयोगो विनिपात्यतऽधः 
सङ्गेन योगी किम्रुताल्पघुद्धिः ॥ १९ ॥ 
पुरा किल सोभारिनाम महात्मा कोऽपि महर्पिरन्तजछे 
वसन्द्वादशाव्दं तपश्चचार । तत्र सुमन्दो नाम वह्ृपत्यो महा- 
न्मीनाधिपतिरासीत्‌ । तस्य पुत्रपोत्रादयः परष्ठतोऽग्रतः पाइवयोः 
पक्षपुच्छशिरसां चोपरि अमन्ता5हर्निशमातिनिवृता रेमिरे | स 
चापत्यस्पर्शेन समुपचीयमानसुखम्रकर्षः पइयतः सौंभरेस्तेरपत्यैः 
सहानुदिन बहुधा रममाणो वभूव । साधु चेदमुच्यते 
न वाससां न रामाणां नापां स्पशस्तथा सुखः 
शिशारालिङ्गयमानस्य स्पशः मूनोयेथा सुखः ॥२०॥ 
मळ्याचचन्दनं जातमतिशीतं वदान्त चै । 
शिशोरालिङ्गन तस्माच्चन्दनादधि्क भवेत्‌ ॥ २१ ॥ 

आ्ाह्मणा ।द्रिपदा श्रेष्ठा गोबरिष्ठा चतुष्पदाम्‌ । 
शुरुगरायसां श्रेष्ठः पुत्रः स्पशवतां वरः ॥ २२ ॥ 
एुल्रस्पशात्मयततरः स्पर्शा लोके न विद्यते । 
पुतरस्पक्षी ममादेत सर्ग प्राप्येव पुण्यकृत्‌ ॥ २३॥ इति ॥ 

एवमनवरतमपत्यैः सह निरतिशयं सुखंमनुभवन्तं मीनेः 
सुमन्द विछोकयतोऽस्य मदषरवं बुद्धिरुदभूत्‌। ‹ अहो, धन्योऽयं 
मीनराजः, यद्बमानितरसुळमं संसारसुखमनुभवन्ममापि स्पहामु- 
सादयति । तदृहमप्येवं सांसारिकं सुखमनुभविष््यामि ” इति । 
साधु चेदमुच्यते * सङ्गात्संजायते कामः ' इति । ¦ बलवानिन्द्र 
यआमा विद्वांसमपि क्षेति ' इति च | अथ जलादत्तीर्य निर्वे- 
छुकामः कन्यान्वेषणपरोऽभवत्‌ | 

अत्रान्तरे ककुत्स्थवंश्यस्य महात्मनो मांधातुः शतबिन्दो: 
सुतायां विन्दुमत्यासुत्पन्नाः पञ्चाशदुहितरः समासन्नयौवना 
अनूड़ा आसन्‌ । तदेतद्विज्ञाय सौभरिः कन्यार्थं मान्धातारमुपज- 
गाम । स चामभ्यागतं महषिमन्तः प्रवय यथोचितमध्यौदिभि 
सपूज्य साविनयमागमनम्रयोजनं पप्रच्छ । स चैनमेवं प्रत्यु- 
चाच 

निवेष्ट्कामा5स्मि नरेन्द्र कन्यां 
प्रयच्छ म मा प्रणयं विभाङक्षीः । 

न ह्ययिनः कार्यवशादुपताः 


ककुत्स्थवंशे विमुखाः प्रयान्ति ॥ २४ ॥ 
अन्येऽपि सन्त्यत्र नृपाः पृथिव्यां 
मांधातरेपामपि सन्ति कन्याः । 
कि त्वथिनामर्थितदानशोण्डं 
कुल त्वदीयं तहुपागतस्त्वास्‌ ॥ २५ ॥ 
शताधसंख्यास्तव सन्ति कन्या- 
स्तासां ममेकां पते यच्छ | 
अनेन पुण्य भवतो बहु स्या- 
देहं च संपूर्णमनोरथः स्याम्‌ ॥ २६ ॥ इति। 
एवं महर्षिवचनमाकण्ये स राजर्षिजेराजजेरितशरीरं मृत- 
पिमालोक्य चिन्ताकुलः शापभयाच्च प्रत्याख्यानकातरः किंचि- 
दवनतमुसस्तृप्णी तस्थी । ताइशं तमालोक्य सौभरिः प्राह-- 
नरेन्द्र कस्मात्सम्मुपपि चिन्तां 
कन्या हि करमेचिदवश्यदेया | 
न माृशस्ते सुलभो वरश्च 
जहीहि चिन्तां सुकृती च भूयाः ॥ २७॥ इति। 


१. दातृप्रतिग्रहीतृभ्यां सवार्था: संभवन्ति हि । इति रामायणे । 

अथ राजा शापभीतः सानुनयं तं मुनिमाह-- ` भगवन्‌, 
अस्मत्कुळस्थितिरियं यत्कन्याभिरुचिताय बराय कन्या प्रदीयते । 
भगवांस्तु जराजीणः कन्यामनोरथानामतिदूरवर्ती । कुला- 
चारश्चावइयं पालनीयः | तत्कि मया क्रियताम्‌? इति। 
तच्छत्वा महानुभावो महर्षिः क्षणं विचिन्त्य 'मांघातारमुवाच--- 
“राजन्‌, यथ्चवं तदादिञ्यतां कोऽपि कन्याधिकृतः कञ्चुकी 
कन्यान्तःपुरं प्रदर्शयितुम्‌ । यदि कन्यैव काचिन्मामभिलषति 
तदाहं दारसंग्रहं करिप्यामि | त्वमप्यवश्यं ,दातुमहसि | नो 
चेदलमस्माकमनेनातीतकालारम्मेण |” इति । अथ मुनिशाप- 
शङ्कितेन राज्ञा कञ्चुकी समाज्ञप्तः | तेन सह कन्यान्तःपुरं 
विशन्नेव स महात्मा सुरझुन्दरीकमनीयं मदनातिशायि रमणी- 
यं रूपमकरोत्‌ । प्रवेशय चैनमन्तःपुरं कञ्चुकी ताः कन्याः 
माह-- ' वत्साः, भवतीनां जनयिता महाराजो वः समाज्ञाप- 
यति-- ' अयं ब्रह्मर्षिः कन्दार्थमस्मानभ्यागतः । मया चास्य 
प्रतिज्ञातम्‌ । यदि या काचिदस्मत्कन्या भगवन्तं वरयते तदवश्य 
सर्वोभरणभूषितां तां भगवते दास्यामीति। अतः समीक्ष्यतामयम्‌? 
इति । एवं पितुरादेशं कञ्चुकिसुखेन विज्ञाय महर्षि च सुवन- 
सुन्दरं समीक्ष्य सर्वास्ताः सानुरागाः सम्रमदाः करेणव इव गज- 
यूथपतिं महर्षि तमहमहमिकया वरयांबमूवुः। ऊचुश्चान्योन्यम्‌- 

अहे भगिन्योऽहमिमं इणोमि 
वृणोम्यहं नैष तवानुरूपः 
ममेप भता विधिनाद्य स्ट 
सृष्टाहमस्योपशम प्रयाहि ॥ २८ ॥ इति । 
किं च, 
चतो मयायं प्रथमं मयायं 
ग्रह विशन्नेव मया वृतोऽयम्‌ । 
मया मयति क्षितिपात्मजानां 
तदर्थमत्यथकलिवेभूव ॥ २९ ॥ 
यदा शुनिस्ताभिरतीव हादो- -- 
डृतः स कन्याभिरनिन्द्यकीर्तिः । 
तदा स कन्याधिकृतो उपाय 
यथावदाचष्ट बिनम्रमूतिंः || ३० ॥ 
अथ सानुरागामिः कन्याभिः सर्वाभिरहमदभिकया न्रियमा- 
णमनिन्धरूपं तं मुनि कञ्चुकिमुखेन विज्ञाय विस्मयाविष्टो | 
राजा सरभसमेत्य महर्षि संपूज्य सवोः कन्या: समलंकृत्य व- | 
हिसाक्षेक तस्मे ददौ | स च ताः परिणीय सर्वाः स्वाश्रममा- 
नयत्‌ । तत्र चाशेषशिल्पकल्पर्क धातारभिवापरं तवष्टारं समाहूय 


तासां प्रत्येक स्फाटिकान्विचित्रसंस्थानानतिमनोहरान्समस्तव 

्तसंपू्णोन्मासादान्निर्मातुमादिदेश । शिल्पाचायोंऽपि क्षणेन 
ताइशान्मासादान्निमौय सुनये दर्शयामास । मुनिश्च सह भायी- 
मिस्तान्मासादान्विलोक्य संतुतोष | अथ तेन महानुभावेन स- 
मादिष्टस्तेषु प्रासदेषु हेतुरानन्दानामहेतुर्दु:खानां कुन्दनामा 
महानिधिः स्थिरं वासमकरोत्‌ | मांघातृदुहितरश्च प्रत्येकमेकैकं 
पासादमासाद्य निधिमहिज्ना समवाप्तसमस्तकामाः सह मत्री दि- 
व्यान्भोगाननुभवन्त्यः सुखमूषुः । 

अंथेकदा दुहितृस्नेहसमाङ्ष्टह्ृदयः स महीपतिस्तद्विदक्षया 
महर्षेस्तपोवनमागच्छन्स्फुरदंझुमालानां स्फटिकमयीनां रमणी- 
योपवनजळाशयानां विचित्राकाराणां प्रासादानां श्रेणिमालोकया- 
मास । अथ च संतुष्टः प्रथमं प्रासादं प्रविइय दुहितरं च 
बिलोक्य गाढे परिष्वज्य कृतासनपरिग्रहः पप्रच्छ--' अप्यत्र 
वत्से भवत्याः सुखम्‌? अपि ते महर्षि: ख्हवान्‌? उत न स्म- 
येतेऽम्मद्ृह्ावासः £ इति । सा प्राह-- ` तात, अतिरमणी- 
योऽयं प्रासाद: । इदमतिमनोहरसुपवनम्‌ । एते कमाषिहंस- 
कारण्डवादिविहंगमामिरुताः प्रो्ुलूपङ्कजावासा जलाशयाः | 
इमे च महाहद॑मक्ष्यमोज्यानुरूपनवस्नभूषणाद्योऽन्यूना भोगाः | 
इमानि च मृदूनि शयनासनादीनि । कि बहुना? भवत्मसादा- 
त्सवेसंपत्सखद्धं मे गार्हस्थ्यम्‌ । तथापि जन्मभूमिः कया विस्म- 

यते | किं च ममेकं दुःखकारणम्‌ । यद्यं मद्धती मदेकमना 
मय्यंवाविरतं रममाणा गृहादस्मातक्षणमप्यनिप्क्रामन्मङ्भागिनी- | 
रुपक्षत । ' इति । इत्थं दुहितृवचनमाकण्ये नातिसंतुष्टो राजा 
द्वितीयं प्रासादं प्रविश्य दुहितरं दृष्टा सरह पारिष्वज्य तथेव 
कुशलादिक पष्टवान्‌। सापि पूर्ववञ्रतिवचनं ददो | अथ सवी- 
न्पासादान्मविश्य तामिस्तथैव प्रतिमापितः परितोषविस्मयपर- 
वशः सोभरिभेकान्तम्थतमुपेत्य कृतपूजोऽब्रवीत्‌-_ ‹ भगवन्‌ , 
इस्त सुमहानयं सिद्धिप्रभावः । येन स्मरणमात्रक्ृतसंनिधानो 
अवता पवश्वकमा, अनिवायामन्दानन्दहतोः कुन्दमहानिधेः सां- 
निध्यम्‌ , युगपदनेकशरीरञ्रहणेन चामानुषसुलभमागानुभवः । 
नवावधमन्यस्य कस्यचिद्विभूतिविलसितमस्माभिरुपलक्षितम्‌ । 
अन्थाअस्म भवताहमद्य जामात्रा इति । एवमभिधाय दुहितु 
पत्या सपूजितः कंचित्कालमुषित्वा स्वपुरं जगाम । 


अथ गच्छता कालेन महषस्तस्य तासु राजतनयासु पश्चाश- 
दुत्तरशतं पुत्रा जजिरे । अनुदिनारूढस्नेहमकैश्च तेषु सुतेप्व- 
तीव ममतासमाङ्ष्टहृदयो वभूव | अप्येते कलमाषिण पञ्जयां 
गच्छेयुः, अप्यत युवानो भवेयुः, अपिचचैतान्कतदारान्पश्येयम्‌ 


कादा पत्रा जायरन्‌, काचिदतषां पुत्तान्युत्नसहितान्पर्येयम्‌ । 
इत्यव नवनवान्मनारथान्संकस्पयन्सफलयंश्च तान्कमेणात्यारूढ- 


| 

विषयाभिलाषो जातु महर्षिरेवे चिन्तयामास-- ` अहो मे 
मोहस्य विस्तारः । 
मनोरथानां न समाप्तिरस्ति 
वषोयुतेनाप्यथवापि लक्षैः । 
पूर्णेषु पूर्वेषु मनोरथाना- 
मुत्पत्तयः सन्ति पुननेबानाम्‌ ॥ ३१ ॥ 
स मे समाधिभेलवासमित्र- 
मत्स्यस्य सङ्गात्सहसेच नष्टः |, 
परिग्रहः सङ्गकृतो ममायं 
परिग्रहोत्था च ममातिलिप्सा ॥ ३२ ॥ 
निःसङ्गता मुक्तिपद॑ यतीनां 
सङ्गादशेपाः प्रभवन्ति दोषाः 
आरूढयोगो विनिपात्यतेऽधः 
सङ्गन योगी किमुताइ्पबुद्धिः || ३३ ॥ 


अतः. / 


सर्वस्य घातारमचिन्त्यरूप- ° 
मणोरणीयांसमतिप्रमाणम्‌ । 


eo 


१. “न जातु कामः कामानामुपभोगेन शाम्यति । 
हविषा कृष्णवर्त्मेच भूय एवाभिवर्धते ॥? इति मनु: । ` 

सितासितं चेश्वरमीश्वराणा- 
माराधयिष्ये तपसैव विष्णुम्‌ ॥ ३४ ॥ इति । 
एवं विचिन्त्यासौ महात्मा पुत्रगृहादिकमशेषमर्थजातं परि- - 
त्यज्य सकलमायोसमन्वितो वनं विवेश । तत्र चानुदिनं वैखा- 
नसनिप्पाद्यमरोपाक्रियाकलापं निप्पाद्य क्षपेतसकलपाप: परिपक्- 


~ 


मनोवृत्तिरात्मन्यझीन्समारोप्य मिक्षुरभवत्‌ । अथ भगवत्यासज्य 
मनः क्रमेणाजमनन्तमनादिनिधनमविकारमच्युतं पदमवाप ॥ 


£] 


~ 
कथा ४. ~ 


स्थितस्य कार्यस्य समुद्धवार्थ- 
मनर्थकार्यम्रतिघातनार्थम्‌ । 
आगामिनोः्थेस्य च संग्रहार्थ 
यो मन्त्रक्ृत्स्यात्परमः स मन्त्री ॥ ३५ ॥ 
विशालायां नन्दो नाम राजा महाशोसंपन्नोऽभूत्‌ | स 
निजझजवलेन प्रत्यर्थिमूपालान्स्वपादपद्मोपजीविनो विधायैक्- 
च्छत्रेण राज्यमकरोत्‌ । तस्य च वहुश्वतो नाम मन्त्री । भानु- 
मती नाम महिषी | जयपालो नाम तनयः। स राजा महिष्यां 

नितरामनुरागवान्बभूव । सिंहासनेऽपि सहव तया समुपविशेत्‌ । 
निमेषमात्रमपि तया विनाभूतो न तिष्ठेत्‌ | ताइशं तं विलोक्य 
जातु मन्त्री चिन्तयामास“ अयं राजा निकेज्जो मध्येसभं 
सिंहासने भार्यामुपवेशयति | तदा सवें जनास्तां पश्यन्ति । 
इदं चानुचितमयं न जानाति | किं क्रियताम्‌? इति । अथे- 
कदावसरं प्राप्य राजानमब्रवीत्‌ ' महाराज, किंचिद्विज्ञाप्य- 
मस्ति? इति । राजा * किं तत्‌? कथ्यताम्‌? इत्याह | मन्त्री 
“यदेषा राज्ञी भाइुमती सिंहदासनेऽपि सहोपाविशति तन्महदनु- 
चितम्‌ । ' असूर्यपश्या राजदाराः › इति हि संप्रदायः । अन्न 
नाना जनाः समागत्य तां पञ्यन्ति । तदितःपरं नैवं कतु 
युक्तम्‌ ।' इति विज्ञापयामास | तच्छत्वा राजा प्रोवाच--- 


८ मन्त्रिन्‌ युक्तमुक्तं भवता । परं भानुमत्यनाछोकनं क्षणमापि न 
सहे । तदुपायं निरूपय’ इति । मन्त्री ‹ आलेख्यगतां तामा- 
लोकयतु देवः ' इत्युपायसुपादिशत्‌ । अनन्तरं राजा तद्व- 
चनं समुचितं मत्वा चित्रकारमाहूय भानुमतीरूपं चित्र निवे- 
शमितुमादिदेश । स तु तस्या रूपं साक्षादालाक्य पझिनीलक्ष- 
णयुक्तां तां चित्रे विलिलेख | राजापि चित्रलिखिता परियां दृष्टा 
प्रहृष्टश्चित्रकाराय महत्पारितोषिक ददौ | अनन्तरं राजगुरु: 
शारदानन्दश्चित्रपटे निवेशितां भानुमतीं दृष्टा चित्रकारमभाणी- 

त्‌-_ ` भानुमत्याः सव रूपमत्र लिखितम्‌ । परं त्वेकं विस्मृतं 


त्वया? इति । चित्रकारः स्वामिन्‌, किं तत्‌ ? यन्मया विस्सृ- ¢ 
तम्‌ । कथ्यताम्‌? इति सविनयमएच्छत्‌ । शारदानन्दः प्राह- ॥“ 


 तस्या वामजघनतले तिलसहृशं लक्ष्मास्ति । तन्न लिखितम्‌? 
इति । तच्छूत्वा जातसंशयो राजा रह्दोगतायाः पतन्या जघनं 
यावत्पश्यति तावत्तिळसदृशं लक्ष्म तत्र दृष्टम्‌ | अथ चैवं 
मनस्यचिन्तयत्‌-- ` कथमस्या गुद्यदशस्थितं लक्ष्म इष्टवाञ्शा 
रदानन्दः ¦ नूनमूनया सहास्य संयोगो विद्यते । किं च ख्नियो 
न विश्वसनीयाः । यतः-- 

जल्पन्ति सा्थमन्येन पञ्यन्त्यन्यं सविभ्रमाः । 

हृदये चिन्तयन्त्यन्यं न स्रीणामेकतो रतिः ॥ ३६ ॥ 
कि च-- 

नाम्निस्तृप्यति काष्ठानां नापगानां महोदाधिः । 

नान्तकः सबेभूतानां न पुंसां वामलोचना ॥ ३७ ॥ 

तत्किं क्रियतां £' इति | अथ मन्त्रिणमाहय सवै वृत्तान्त- 
मकथयत्‌ । मन्त्रिणापि तस्मिन्समये तच्रित्तानुगुणं प्रतिम- 
णितम्‌ । अनन्तरं राजा गुरो जातक्रोधो मन्त्रिणमाह-- / 
“मन्त्रिन्‌, यदि मम प्रियोडसि तहि निघेणममुं शारदानन्दं ˆ 
मारय ' इति। सचिवोऽपि तथेति प्रतिज्ञाय लोकानां पुरः शार- 


Ld 


“रु 

चतुर्थः स्तबकः । १५७ 


दानन्दं इढं वद्धा वध्यस्थानमनयत्‌ । नीयमानश्च स साधुः 
कतिचिच्छराक्रानपठत्‌-- 
कोऽर्थान्प्राप्य न गर्वितो विषयिणः कस्यापदोऽस्तं गताः 
खरीभिः कस्य न खण्डितं थुवि मनः को नाम राज्ञा प्रियः। 
कालस्य न गोचरतमगमत्कोञ्थी जनो गोरवे 
को बा दुजेनवाशुरासु पतितः क्षेमेण यातः पुमान्‌॥२८॥ 
काके शौचं कामुक सत्यवाक्यं 
क्वीबे शोर्य मद्यपे तत्वचिन्ता । 
सपे क्षान्तिः त्रीपु कामोपशान्तिः 
राज्ञा मित्रं केन दष्टं श्रुतं चा ॥ ३९ ॥ 
शचिरशाचिः पड्रपड्‌ः 
शूरो भीरुथिरायुरल्पायुः । 
कुलजः कुलेन होना 
भवति नरो नरपतेरतिक्राधात्‌ ॥ ४० ॥ 
वन रण शत्रुजलाभ्िमध्ये 
महाणवे परवेतमस्तके वा 
सु प्रमत्तं विषमस्थित वा 
रक्षन्ति पुण्यानि पुरा कृतानि ॥ ४१ ॥ 


दै 

इत्थे छोकान्थ्ुत्वा मन्त्री खमनस्यचिन्तयत्‌-- ` अहो, 
एतत्सत्य [मिथ्या वा । किमर्थ विप्रवधः क्रियते | मह्दनुचित- 
मिदम्‌ इते | एवं विचिन्त्य तं गूढे स्वभवनं नीत्वा भूगृहे 
निक्षिप्य राजसंनिधिमागत्य ' देव, अनुष्ठिता भवदादशः ' इत्य- 
चादीत्‌ । र।जापि ` साधु तम्‌ इते प्रशशंस । अश्रैकदा 
राजकुमार जयपालो मृगयाकुतूहली वनं प्रतस्थे | तदाकाल- 
वृश्यादीनि कतिचन दुर्निमित्तानि जातानि । तानि दृष्टा मन्त्रि- 
पुत्रो बुद्धिसागरस्तं वहुधा निवारयामास | जयपालम्तु तद्वचन- 
मनाइत्य गन्तुमेव मावतेत। ततो मन्त्रिपुत्रः प्राह---' जयपाळ 
तव वनाशकाल: समायातः । अन्यथा तवैवंविधा बुद्धिनों x 
त्पद्यत | यन्ममापि वचनं न वहु मन्यसे । साधु चेदमुच्यते 


च 


कृतान्वपाशवद्धानां देवोपहतचेतसाम्‌ । 
बुद्धयः कुब्जगामिन्यो भवान्ति महतामपि॥ ४२॥ इति। 
अथवोपाजितानां कर्मणां फलोपमोग विना कथं क्षयः 

स्यात्‌ । यतः, 

सद्भावो नास्ति वेइयानां स्थिरता नास्ति संपदाम्‌ । 

बिवेको नास्ति मूखोणां विनाशो नास्ति कमेणां ॥ ४ ३॥ ./ 

तथा च, 

चतुथः स्तवकः । १५९ 


अवश्यस्ुपभोक्तव्यं कृतं कम शुभाशुभम्‌ । 
नाझुक्तं क्षीयते कमे कल्पको टिशतेरापि ॥ ४४ ॥ 


एवं वहुधा निवारयन्तं वुद्धिसागरमनाइत्य जयपाल: खडु- 
व्याप्रशरभादिमरगकुलसमाकुलं मद्ददरण्यं प्रविश्य यावत्परावृत्य 
प्यति तावत्सर्वोऽपि सैन्यवर्गो नगरमागे लो, दृष्टः | एका- 
की तुरगमात्रसहायः संवृत्तः | अथ मुहूत मगया इत्वा रान्तः 
किंचित्सरोवरं दद । तत्र चाश्वादवतीर्य कस्यापि वृक्षस्य 
शाखायामश्व निवध्य जलं पीत्वा शान्तपिपासस्तराश्छायायां क्षणं 
विशश्राम । तत्रान्तरेऽतिभयंकरः कोऽपि व्याघ्रस्तत्राजगाम । 
तं दृष्टा भीतम्तुरंगमरिछिन्नवन्धो यथागतं नगरमधावत्‌ । जय- 
पालोऽपि भयाद्रेपमानावयवः झाखामालम्व्य ससंञ्रमं दुममा- 
रुरोद | तत्र च पूवोरूढं भल्लकं दद्टा द्विगुणं भयं प्राप्तः । 
ताइझं तमवलोक्य साधुरभल्छकः ससान्त्वमेबमवादीत्‌-_ ' रा- 
जकुमार, मा भैषीः । अद्य मां शरणं गतस्त्वम्‌ । यतो व्याघ्रा- 
द्वीतो मदाश्रयामिमं वृक्ष समारूढः। मयि च विश्वस्य व्याघा- 
दपि न मेतव्यम्‌ ।? इति | तच्छूत्वा राजङुमारः समयं प्रार्थ- 
` यत-- ऋक्षराज, व्याप्राद्वीतो$हं त्वामद्य शरणं गतः तन्मा- 
मवइयं रक्षितुमहोसे | अनेन च तव महत्पुण्यं भवेत्‌। तथा हि--- 

एकतः ऋतवः सर्वे समग्रवरदक्षिणाः । 
एकता भयभीतस्य प्राणिनः माणरक्षणम्‌ ॥ ४६ ॥ 


तच्छ्रत्वा साधुना भल्ळकेन राजपुत्रोऽभयवचनैः साधु वि- 
शासित: । अत्रान्तरे व्याघ्रोऽपि बृक्षमूलमाजगाम । सूयश्चास्त 


~ 


गतः | तता सृगयापरिश्रान्ता जयपाल: सुहृदा भल्‍्लकेनाइु- 
मारोपितः सुखं सुप्वाप । तदानीं व्याघ्रो भल्लूकमवादीत्‌-- 
“अहो ऋक्ष, अयं किल मनुप्यो नगरनिवासी | अस्मान्हन्तु- 
नि वर्नामदमागृतः । अतः शत्रुभूतमेनं कथमक्के न्यवेशयः । 
अद्य तवयापक्कतोऽपि पश्चादपकारमेव तव करिप्यति | तदेनं 
Re पातय ' इति । तच्छूत्वा भल्डक्ः प्राह शादूल, . 2- 
अर्य कीदशो वा भवतु। परं मां शरणं गतः। अतोऽमुं न पा- 
तययम्‌ । शरणागतमारणेन हि महत्यातकं वेत्‌ | तथा हि--- 
विश्वासघातकायैव शरणागतधातकाः । 
वसन्ति नरके घोरे यावच्न्द्रादिवाकरो || ४६ ॥ 
अथ सुपोस्थितं जयपालं नित्रोन्मुखो मल्डक: पाह रा- 
जपुत्र, अझ मुह्रतै निद्रां गमिष्यामि । त्वमम्रमत्तो निर्भयश्च 
मवितुमहुसि 1? इति | जयपालः “तथा करोमि इत्याह । a 
वरता भल्ढका राजपुत्रसमीपे निद्रां गत: | तदा वञ्चको व्याधो 


| 
CC-0. Bhagavad Ramanuja National Research Institute, Melukote Collection. | 


0 मिती नट ४४७० लता छक" 
Funding: IKS/Tattva Heritage. Digitization: Sarayu Trust/eGangotri 


चतुर्थः स्तबकः | १६१ 


जयपालमाह-- “राजकुमार, त्वमस्मिन्मा विश्वासं कुरु | 
यतोऽयं भल्‍्ळूकश्चञ्चलचित्तो इश्यते । चञ्चलचित्तस्य प्रसादोऽपि 
किल भयकरः । तथा च पठ्यते 
क्षण तुष्टाः क्षणे रुष्टा विदुष्टाश्च क्षणान्तरे । 
अव्यवस्थितचित्तानां प्रसादोऽपि भयंकरः || ४७॥ इति। 
किं च त्वां मत्सकाशाद्रक्षित्वा गते मयि स्वयमेव हत्वा 
भक्षयितुमिच्छति । अतस्त्वमेनं निःशङ्कमधः पातय । अहमेनं 
भक्षाथेत्वा यथाभिलषितं गमिष्यामि । त्वमपि सुखेन निजनगरं 
गमिप्यसि' इति । एवं वञ्चकस्य तस्य वाचमाकण्यै मन्दमति- 
जयपालो यावद्धल्ळ्कमधः पातयामास तावत्स साधु्क्षात्पतन्चपि 
झाखान्तरमाललम्बे । जयपालोऽपि विफळ्यल्लस्तं दष्टातीव 
किल विभाय | अथ भयाविष्टं तं मूढं मल्लकः शशाप 
: मोः पापिष्ठ, किमे बिभेषि? यत्त्वयोपार्जितं कमे तदवश्यमुप- 
भोक्तव्यम्‌ । अतस्त्वं ससेमिरेति वदन्पिशाचो भूत्वा वनाद्वन 
परिश्रम |” इति । ततः प्रभातमासीत्‌ । व्याधः स्वच्छन्द, 
गतः । भल्ळको5पि यथेच्छमगात्‌.। राजकुमारोऽपि ससेमिरेति 
वदन्पिशाचो मूत्वा वनेषु परिबभ्राम । नन्दभूपालस्तु शून्य 
समागतमश्वं सेवकमुखेन विज्ञाय चिन्ताकुलो मन्त्रिणः समा- 


ह्र्य भणति स्म i भो मन्त्रिणः, मृगयाथै कुमारे निर्गच्छति 
11 

बहूनि किल दुर्निमित्तानि दृष्टानि। तेषां फलं सद्य एव समुपन- 
तम्‌ । यमारुह्य वनं गतः कुमारः सोऽयं तुरंगमः शून्यः समा- .. 
गतः । अतस्तन्मा्गणाय वनं गन्तुमिच्छामि ।? इति । तच्छू- 
त्वा तेऽपि तथा क्रियतामित्याहुः। अथ मन्त्रिभिः परिवारेण च 
सहितः स राजा कुमारो येन मार्गेण गतस्तेनैव मार्गेण वनं प्रावि- 
शत्‌ । ततो वनमध्ये परिभ्रमन्तं ससेमिरेति प्रजस्पन्तं पिशाच- 
भूतं सुतमालोक्य राजा महति शोकसागरे निमझः कतेव्य- 
मजानंस्तमादाय नगरमागमत्‌ । आगत्य च तदुन्मादशमनाय 
बहुधा यल्मकरोत्‌। परं केनापि प्रकारेण कुमारः खस्थो न 
बभूव । अथ चिन्तासंतप्तः स्वगुरुं महात्मानं शारदानन्दं स्म- 
रन्मत्रिणं बडुश्रुतमभाणीत्‌- ' मन्त्रिन्‌ , यद्यद्य शारदानन्दः 
स्यात्क्षणमात्रेण चिकित्सां कुयात्‌ | स च मूढेन मया वृभैव 
मारितः | पुरुषेण यत्यै क्रियते तद्विचायैच कर्तव्यम्‌ | 
अन्यथा ह्यवेविधा आपदः संमवेयुः | साधु चदमुच्यते--- 
सहसा विदधीत न क्रिया- 
मविवेकः परमापदां पदम्‌ । 
हणते हि विमृझ्यकारिणं 
गुणळुब्धाः स्वयमेव संपद्‌ः ॥ ४८ ॥ इति । 
किं च श्रूयते। पुरा त्राझण) काचिदविस॒स्यकारिणी सुतनि- 

विशेष पोषितं निरपराधं नकुलमपराधिवुञ्या हृत्वा परमं दुःख- 
मनुवभूवेति । तद्वदविसृश्यकारी खल्वहं मूढो निरपराधं महानु- 
भावं विप्रवरमपि चाचार्यं शारदानन्दं हत्वैवमापदमापन्नः परिः 
तप्ये । क्रिमहमिदानीमनुतिष्ठेयस्‌ ।' इति । एवं पश्चात्तापपी- 
डितस्य राज्ञो वचनमाकर्ण्य मन्ल्रिप्रवरा वहुश्रतः तत्त्वमुद्धा- 
` वयिष्यन्प्राह-- “महाराज, किमनेन गतचिन्तनेन ? 

गते शोको न कतव्यो भविष्यन्नैव चिन्तयेत्‌ । 

वतेमानेषु कार्येषु प्रवतन्त विचक्षणाः ४९ ॥ 

तदिदानीं यत्कार्यं तदालोचयतु महाराजः? इति । अथ 
क्षणं विचिन्त्य राजा सचिवमन्रवीत्‌-_ ` मन्त्रिन्‌, यः कोऽपि 
कुमारस्य चिकित्सां करिष्यति तस्वाधराज्यं दास्यामीत्यभितो 
नगरमुद्धोषय ' इति | ततो मन्त्री तथैव विधाय स्वभवनमागत्य 
शारदानन्दाय सवै वृत्तं निवेदयामास । तच्छत्वा शारदानन्द 
साचिवमभाषत-- | बहुश्रुत, यद्येवमद्य राजगृहं गत्वा राज्ञे 
एवं निवेदय-- “मम गृहे ग्रामीणा विदुषी कापि कन्या 
वतेते | सा यद्येनं पश्येदवश्य चिकित्सां कुयात्‌ ' इति । अथ 
मन्त्री तथा निवेदयति स्म | राजापि तच्छ्रत्वा सपुत; सपरिजनो 
मन्त्रगृहमागत्य समायामुपविवेश । जयपालोऽपि ससेमिरेति 
वदन्नुपविष्टः | तदाक्रण्ये यवनिकान्तयेती शारदानन्दो ¦ भो 

१६४ कथाकुसुममञ्जयाम्‌ 


राजपुत्र ' इत्यामन्त्रयत | तच्छूत्वा राजपुत्रः पुनरपि ससेमिरे- 
त्याह । ताइशं तमुद्द्श्य शारदानन्दः पद्यमिदं पपाठ ६ 
सद्भावं प्रतिपन्नानां वञ्चने का विदग्धता । 
अङ्कमारुह्य सुप्तानां हनने किं नु पौरुषम्‌ ॥ ५० ॥ इति । 
तत्पदं शरुत्वा राजपुत्रश्चतुणौ वणीनामादिमं वर्ण परित्यज्य 
सेमिरेति प्राजल्पत्‌ । अथ स महात्मा पद्यमन्यत्पठति स्म--- 
सेतुं दृष्टा समुद्रस्य गङ्गासागरसंगमम्‌ | 
ब्रह्महत्या ममुच्येत मित्रद्रोहो न मुच्यते ॥ ५१ ॥ इति | 
तत्पदं श्रुत्वा जयपालो वर्णद्वयं परित्यज्य मिरेति भाषितः ४ 
मारभत अथापरमिदं पद्य शारदानन्दः पपाठ 
मित्रद्रोही कृतघ्नश्च यस्तु विश्वासघातकः | 
यस्ते नरकं यान्ति यावच्चन्द्रदिवाकरौ ॥ ५२ ॥ इति । 
अनन्तरं राजकुमारो वणेत्रयं परित्यज्य “रा” इपयन्रवीत्‌ । 
तच्छ्रत्वा शारदानन्दश्चतुर्थमिदं पद्यमपाठीत्‌-- 
राजन्भोस्तव पुत्रस्य यादि कल्याणमिच्छसि । 
दानं देहि द्विजातिभ्यो वरणानां ब्राह्मणो गुरुः ॥५३॥ इति। / 


ततो राजपुत्रः स्वस्थमनाः सावधानश्च भल्लकवृत्तान्त सवे 

चतुर्थः स्तवकः । १६५ 


पित्रे यथावत्कथयामास । सोऽपि तच्छूत्वा विस्मितः शारदान- 

न्दमएच्छत्‌-- 

ग्रामे वससि कर्याणि विपिनं नैव गच्छसि । 

ऋक्षव्याघ्रमबुष्याणां कर्थ जानासि भाषितम्‌॥५४॥ इति। 
तच्छत्वा शारदानन्दः प्रत्यव्रचीत्‌-- 

देवद्विजप्रसादेन वाणी जिद्दां ममाश्रिता । 

तेनाइमभिजानामि भानुमत्या यथाङ्कितम्‌ ॥ ५५ ॥ इति। 
तच्छूत्वा नन्दभूपाळो विस्मयसंतोषपरवशो यावद्यवनिकामा- 

चकृष तावद्धस्मरुद्वाक्षघारी शांभवमणिः शारदानन्दः साक्षाद- 

इश्यत । दृष्टमात्रमेव तं राजा सपुत्रः साष्टाङ्गपातं प्रणनाम । 

अथ मन्त्रिणा राज्ञे पूर्ेृत्तान्तः कथितः। अनन्तरं राजा 

मन्त्रिणं बहुधा संमान्य प्राह ' मन्त्रिन्‌, तव संसर्गेणाहम- 

कीर्तेरुद्धृतो उस्मि । पुत्रश्वापरिहायादुन्मादादुत्तीर्णः । अतो भवा- 

इशेन सत्पुरुषेण सङ्गो विधेयः-- 

वारयति वतेमानामापदमागामिनीं च सत्सङ्गः । 

तृष्णां च इरति पीतं गङ्गाया दुर्गतिं च सद्योऽम्भः ॥ ५६॥ 
एवं बहुधा स्तुत्वा मन्त्रिणं वख्नादिना संभाव्य शारदानन्दं 

च यथापूवेमाचारयेपदमारोप्य स राजा राज्यमकरोत्‌ । अतो 

बहुश्रुत सदृशा मन्त्रिणो महीपालैः संग्राह्या भवन्ति ॥ 

१६६ कथाकुसुममञ्ञयीम्‌ 


कथा ५. 


फलानुणुण उद्योगः प्रयच्छति फळं नृणाम्‌ । 

भगीरथो महीं गङ्गामानिनाय न चांशुमान्‌॥ ५७॥ 

अयोध्यायां सगरो नाम राजा बभूव । तस्य कोरीनी सुम- 
तिश्चेति द्वे भाये आस्ताम्‌ । महता कालेन स राजा तयोः 
प्रजां न लेमे । अथ प्रजाकामः सह ताभ्यां गिरान्द्रै हिमव- 
न्तमासाद्य तपसा भूगुमाराधयामास | स च महर्षिस्तपसा 
समाराधितः सगरमनुगृहन्सादरमाह-- 

अपत्यलाभः सुमहान्भविष्यति तवानघ । 

कीर्ति चाप्रतिमां लोके प्राप्स्यसे पुरुषषेभ ॥ ५८॥ 

एका जनयिता तात पुत्र वंशकर तव । 

पष्टि पुत्रसहस्राणि अपरा जनयिष्यति ॥ ५९ ॥ इति। 

अथ केशिनी स्वच्छन्देन वंशकरमेकं पुत्रमलभत । सुमतिश्च 
षष्टिं पुत्रसहस्राणि । परमसमञ्जनामा केशिनीसुतः पापाचारो 
बभूव । स हि रथ्यासु खेलतो वालान्वलादादाय सरयूजले 
प्रक्षिपन्मज्जतश्व तान्समीक्ष्य प्रहसन्पौराणामहितमाचचार । एवं 
बुधा पौरजनविरोषिनं सञ्जनप्रतिबाधकं च तं सुतं नीतिमा- 
न्राजा नगरान्निवीसयामास । साधु चेदमुच्यते- : पराप्तकालं 

चतुर्थः स्तबकः । १६७ 


तु ते दण्डं पातयेयुः सुतेप्वपि' इति। तम्य चांशुमान्नाम सुतोऽ 
भवत्‌ । स तु शुरुजनपूजकः पोरजनपारकश्च सन्सवलोकः 
प्रियो बभूव । 
अथ महात्मा सगरः पुरोहितान्पुरस्कुवैन्हिमवद्विन्ध्ययोमेध्ये- 
` वाजिमेधं ऋतुमारमत । तदा वासवो राक्षसीं तनुमास्थाय वा- 
जिनं तमपाहरत्‌ । वाजिनमपश्यन्मीतो राजा तदाहरणाय 
> सुमतिनन्दनानाज्ञापयामास | तेच सेतो भूमि विचित्य वाजि- 
नमपश्यन्तः प्रागुत्तरां दिशं गत्वा खरेनखरः प्रथ्वीमखनन । 
क्रमेण च रसातलं प्राप्य वासुदेवांशं भगवन्तं कापेळं ददुः । 
«# तस्य च समीपे तं वाजिनम्‌ | अथ निघिलाभेनेव निना 
वाजिळाभेन प्रहषमतुळ॑ प्राप्तासे भगवन्तं कृपिलमेव हयहतारे 
मन्यमानाः प्रयुञ्जानाश्च परुषवचनानि तमभ्यधावन्‌ । स तु 
भगवान्महता रोषेण समाविष्टः सागरान्सवोन्हुकारेण भसस- 
सादकरोत्‌ । हक 
एवं स्वपुत्रान्कपिळमहस! दग्धानजानानः स दीक्षिता राजा 
कंचित्कालं साश्वानां तेषामागमनं प्रत्यपालयत्‌ । अथ चिरे- 
णाप्यप्रतिनिवृत्तान्पुत्रान्विज्ञाय किंचिदिव चिन्ताकुछः पोत्रम- ` 
शुमन्तं पितृगतिपरिज्ञाने वाजिसमाहरणे च चोदयामास । सो- 
ऽपि शूरः कार्युकपाणिनिंगेम्य तत्र तत्र विचित्य क्रमेण रसा- 

१६८ कथाकुसुममज्ञयोम्‌ 


तलं प्राप्य भस्मराशीकृतान्पितृन्हृष्टा दुःखशोकसमन्वितश्चु- 
क्रोश । अथ च ददर्श तत्राविदूरतश्चरन्तं यज्ञियमश्वम्‌ । 
अनन्तरं पितृणां सलिलक्रियां कतुकामः सलिलार्थी निपुणां दृष्टि 
दिक्षु विक्षिपन्पितृणां मातुलं भगवन्तं सुपर्णमद्राक्षीत्‌। स च 
भगवान्शोकाकुलमेनमाश्चासयन्सालिलक्ियायाश्च निवतेयन्प्राह- 
मा शुचः पुरुपव्याघ्र वथोऽयं लोकसंमतः । 
कपिलेनाप्रमयेन दग्धा हीमे महाबलाः ॥ ६० ॥ 
सलिलं नाङ्रेसि प्राज्ञ दातुमेषां हि.लौकिकम्‌ । 
गङ्गा हिमवतो ज्येष्ठा दुहिता पुरुपपेभ || ६१ ॥ 
तस्यां छुरु महावाहो पितृणां तु जलक्रियाम्‌ । 
भस्म्रराशीक्ृतानेतान्छ्ावयेछोकपात्रनी ॥ ६२ ॥ 
तया क्लिन्नमिदं भस्म गङ्गया लोककान्तया । 
षष्टि पुत्रसहस्राणि स्वलोकं प्रापयिष्यति ॥ ६३ ॥ 
गच्छ चाश्वं महाभाग ग्रहीत्वा पुरुषपभ । 
यज्ञं पेतामहं वीर समापयितुमहेसि || ६४ ॥ इति । 
“एवं सुपर्णवचनमाकण्ये स धीमान्सहयो यज्ञवाटमुपेत्य पिताम- 
हाय सबै वृत्तं निवेदयामास | स च पुत्रवृत्तान्तश्रवणेन दुः- 
खितो यज्ञं यथाविधि समाप्य स्वनगरी गत्वा चिन्ताकुलो दिवो 

चतुर्थः स्तवकः । VES 


गङ्गां महीमानिनीषुरपि तदुपायमनिधोरयन्क्रालेन दिवं गतः । 

अनन्तरं प्रक्ृतयस्तत्पौत्रमंशुमन्तं राजानं माप्य चिरम- 
मोदन्त । स चान्ते दिलीपनामनि स्वसुते भूभारं निवेश्य 
गङ्गानयनेन पितूनुद्दिधीषुः पुण्ये हिमवतः शिखरे सुदारुणं तप- 
श्वरन्संकस्पितं फलमलभमान एव कालवशेन देहवियोगमवाप । 

अथ महातेजा दिलीपः पितामहानुद्धतुमिच्छन्दुश्वरेणापि 
पितुस्तपसालव्धगर्तीस्तानारोच्य कथं गङ्गावतरणम्‌, कथं तेषां 
जलक्रिया, कर्थ चेतांतारययम्‌, इति चिन्तापरोऽभवत्‌ । 
तस्य चैवमनवरतचिन्तापरस्थ महात्मनो भगीरथनामा परम- 
१ धार्मिक: पुत्रोऽजायत । अथ जातपुत्रो यजेबेइमिरिष्ठा गङ्गावत- 
रणमनिधीरयन्नेव वसुमतीं चिरं परिपाल्य व्याधिना कालधमेसु- 
पेयिवान्‌ । 

भगीरथम्त्वनपत्योऽपत्यकामो गङ्गां च महीमवतारयिलुमि- 
च्छन्मन्त्रषु राज्यं निवेश्य गोकर्ण महार्तर्थि दीघै तपः समाति- 
ष्ठत्‌ । तस्य॒ च महात्मनो घोरे तपसि वतेमानस्य वषेसहस्नाणि 
व्यतीयुः । अथ कठोरेण तर्ब तपसा सुमीतो भगवान्प्रजा- 
पतिः सह सुरगगैरुपेत्य तपस्विनं तमनुगृहन्सादरमवमत्रवीत्‌- 

भगीरथ महाभाग परीतस्ते$हं जनेश्वर । 

तपसानेन त्तेन बरं वरय सुब्रत ६५ ॥ इति । 

महाभागो भगीरथः कृताज्ञालिः सबलोकपितामहं तं भग- 
वन्तमेवं मार्थयामास-- 
यादि मे भगवान्म्रीतो यद्यस्ति तपसः फलम्‌ । ह 
सगरस्यात्मजाः सर्वे मत्तः सलिलमामुयुः ॥ ६६ ॥ 
गङ्गायाः सलिललिन्ने भस्मन्येषां महात्मनाम्‌ । 
स्त्रग गच्छयुरत्यन्तं सर्वे मे प्रपितामहाः ॥ ६७ ॥ 
देया च संततिर्देव नाबसीदित्कुळं च नः | 
इक्ष्वाकूणां कुळ देव एप मेऽस्तु वरः परः ॥ ६८॥ इति। 
एवं भगीरथवचनमाकर्ण्य भक्तवत्सलो भगवानाइ-_ | 
भगीरथ महाभाग महानेष मनोरथः | | 
एवं भवतु भद्रे ते इक्ष्वाकुकुलवर्धन ॥ ६९ ॥ 
इयं हेमवती गङ्गा ज्येष्ठा हिमवतः सुता । 
एनां धारयितुं शक्तो हरस्तत्र नियुज्यताम्‌ ॥ ७० ॥ 
गङ्गायाः पतनं राजन्पूथिवी न सहिष्यते । 
तां बै धारयितुं वीर नान्यं पश्यामि शूलिनः ॥ ७१॥ इति। 
एवं भगीरथमाभाप्य गङ्गां च तन्मनोरथमनुवर्तितु समादि-  ./ 
इय भगवान्सह सुरगणैश्षिदिवे जगाम | 

चतुर्थः स्तबकः । १७१ 


अथ भगीरथः संवत्सरमेकं पापहरं शंकरं परमया भक्त्या 
समाराधयामास । आराधितश्च भक्तवत्सलः स भगवान्प्रसन्न- 
स्तमेवमाबभाषे-- 
प्रीतस्तेऽहं नरश्रेष्ठ करिष्यामि तव मियम्‌ | 
शिरसा धारयिष्यामि शेलराजसुतामहम्‌॥ ७२ ॥ इति। 

अनन्तरं भगीरथेनाभ्याथेता भगवती हैमवती गङ्गा बलीय- 
सा स्रोतसा शंकरं जिगीषन्ती महत्तरं रूपं दुःसहं च वेगमास्था- 
य शिवे शिवशिरस्याकाशादपतत्‌ । सबंज्ञो भगवांस्तु ताइशं 
तस्या अवलेपं विज्ञायातिमहति जटामण्डलकन्दरे तिरोहितां ता- 
मकरोत्‌ । सा चातिमहतापि प्रयक्नन ततो निगेन्तुमपारयन्ती 
तत्रैव चिरं किल वआम । अथ तामपश्यन्भगीरथः शंकरं प्रसा- 
दयितु पुनः परमं तपः समातिष्ठत्‌ । तेन चात्यरथै तोषितो 
भगवांस्तदपेक्षया जटामण्डळाद्ङ्ञां विससजे | अनन्तरं तया- 
नुगम्यमानो राजा स्यन्दनमारुद्य रसातलं म्रतखे । तब्चादुततम 
गङ्गावतरणं दिद्दक्षवो देवगन्धवेसिद्धादयो विमानारूढा वियाति 
संघीमूताः । गङ्गापि तीत्रतम॑ वेगमास्थाय मत्स्यकच्छपर्शिशु- 
मारमुखैरसंस्यैजेलजन्तुमिः पूर्ण सर्वतोमुखैः स्रोतोभि ्ुतं मा- 
वहत्‌। तां च वसुधातलमागता देवगन्धत्रीदयों भवाङ्गपतितं तोयं 
पतित्रमिति पस्ष्शुः । ये च शापाद्वसुधांप्ाप्तास्तेऽपि तत्र स्नात्वा 

धूतपापाः खान्स्वाोकान्प्रतिपेदिरे | एवं सकललोकपावनी सा 
सुरापगा भगीरथमनुब्रजन्ती महरपेंयेजमानस्य जहोयेज्ञवाटं प्रवाहेः ॥ 
छावयामास । स तु महात्मा सद्यः संक्रुद्धः सबै किल गङ्गाया 
जलं निःरोषमपिवत्‌। अथ देवगन्धवमहर्षिसंघेः प्रार्थितो महर्षि- 
स्तेरेव स्वदुहितृत्वं प्रापितां तां जाइवीं श्रोत्राभ्यां विससजै | 
राजापि क्रमेण तां रसातलं नीत्वा तया भस्मराशीकृतान्पितृ- 
न्हावयामास । तदा सवेलोकापितामहो ब्रह्मा समेत्य भगीरथम- 
भाषत-- 
तारिता नरशादूळे दिवं याताश्च देववत्‌ । 
पुत्राः षष्टिसहस्राणि सगरस्य महात्मनः ॥ ७३॥ 
सागरस्य जले लोके यावत्स्थास्यति पार्थिव | 
सगरस्यात्मजास्तावत्स्वर्ग स्थास्यन्ति देववत्‌ ॥ ७४ ॥ 
गङ्गा च दुहिता ज्येष्ठा भविष्यति तवानघ । 
त्वत्कृतेन च नाम्नाथ लोके स्थास्यति बिश्रुता॥ ७५॥ 
पितामहानां सर्वेषां त्वमत्र मनुजाधिप । 
कुरुष्व सलिलं राजन्मतिज्ञामपवजेय ॥ ७६ ॥ 
पूर्वेकेण हि ते राजन्सगरेण महात्मना । ८ 
धर्मिणां प्रवरेणापे नेप प्राप्ता मनोरथः ॥ ७७ || 


A 

चतुर्थः स्तवकः । १७३ 


तथेवांशुमता तात लोकेऽप्रतिमतेजसा । 
गङ्गा माथयता नेतुं प्रतिज्ञा नापवर्जिता ॥ ७८ ॥ 
राजपिंणा गुणवता महर्षिसमतजसा । 
दिळीपेनापि ते पित्रा नैष प्राप्तो मनारथः ॥ ७९ ॥ 
सा त्वया समतिक्रान्ता प्रतिज्ञा पुरुषर्षभ | 
प्राप्ताऔसि परमं लोके यशः परमभास्वरम्‌ ॥ ८० ॥ 
पितामहानां सर्वेपां कुरुष्व सलिलक्रियाम्‌ । 
स्वस्ति तेऽस्तु गमिष्यामि ख लोकं मनुजर्षभ ॥ ८१ ॥ 

एवयुक्त्वा भगवांख्निविष्टपं जगाम । भगीरथोऽपि गज्ञायां 
कृताभिषेकः पितृणां सरिलक्रियां विधाय कृतकृत्य: संबैलीकै: 
प्रशस्यमानः स्वपुरीं प्रविवेश ॥ 

~ 


कथा ३. 


धिर्वलं क्षत्रियबलं ब्रह्मतेजोवलं बम्‌ । 
न Da च Ls UNS 
` ` म्राह्मण तजसा पूव क्षात्रं तेजः पराजितम्‌॥ ८२ || 


पुरा किल महाक्षत्रियो विश्वामित्रः सपुत्रदारः कदाचित्प्रथ्वी- 
पर्यटनाय ससैन्यः मतस्थे । बहून्देशान्परिक्रम्य पावनानि च 

त्राणि वहूनि संसेव्य करमेण ब्रह्मपेंवसिष्ठम्याश्रममभ्याजगाम । 
अभ्यागतं तं महाराजं चसिष्ठोऽनामयं दे 
क ह्‌ सष्ठाडनामयं एष्टा फलमूलादिभि- 
हारथथाहसुपचचार । अथ सपरिजनस्य तस्यातिथ्य चिकी: 
कामदुधा शबलां नन्दिनीमातिथ्यसंभारसंभरणाय समादिदेश । 
सापि कामदोग्धी तत्क्षणमेव षडूसोपेतं मोदकल्डकवटकपप्पटा- 
विधैरुपस्कारै 1250. ५ 2) 
लम सहितं विस्मयनीयं मानुषदुरुमं 
चडुविधमच्च जनयामास | तदुपसुज्य सपरिवारो महाराज- 
स्तृप्तेविस्मयस्य "य च परा काष्ठामारूढश्चिन्तयामास--- 'मुनिरयं 
वनस्थ: | कवलं कन्दमूलफलाशनः । न च जानपदानि व्स्तू- 
न्यस्य सुलभानि । तत्कथमसावतादशमसार्वभौमसुलममातिथ्य- 
मस्माक कृतवान्‌ | नूनमिदं सधेंनोः प्रमावविलासितं स्यात्‌ |! 
इति | एवं विचिन्त्य सुरभिं स्वीचिर्कापुर्मह हः “हष 
a सुरभि पिंमाह--. : मर्हर्ष, 
pe [भवदातिथ्यन सपरिवारोऽहमतितरां तृप्तिमागतः। 
र उ, नय स्वधनुनान्दनी धनुरत् हि सा । रलहारी च पार्थिव 
इति सबेजनविदितम्‌ । तदिमां नन्दिनीं मह्य दातुमहसि । 
रत । तच्छत्वा स अुनिरमिहोत्रादिनिखिलक्रियाकलापनिईपन 
साषनभूतां कामदुषां तां कामधेनु तसै दातु नानुमेने । अथ 
स राजा खधेनुविनिमयेन तां दातुं मुनिं बहुधा निर्बन्ध | 
तदपि मुनि 
सुननॉभ्युपागमत्‌ | : स्वनि- 


९ 

चतुर्थः स्तबकः | १७५ 


देशरु्घनमसहमानः कोधमाविशान्सुरभिं वलादाचकई | आक्नष्टा 
च सोच्चैसरामाक्राशन्ती मुनिना प्रेरिता म्लेच्छादीनि विविधानि 
बानि ततक्षणमेव जनयामास | अथोभयोः सैन्ययोर्विवुधविस्म 
यावहूं विभीषणं युद्धं प्रावतेत । तत्र क्रमेण राजसैन्यं सुरभि- 
न्येन निःशष नाशितमभूत्‌ । अथ शतं विश्वामित्रस्य पुत्राः 
सुसंकुद्धा आयुधपाणयो महात्मानं वसिष्ठमभ्यधावन्‌ | स च 
भगवान्हुंकारेणैव तान्सवोन्मस्मसादकरोत्‌ । एवं अक्षिष्ठेन वसिः 
हेन हतपुत्रो हतसैन्यश्च क्षत्रियप्रवरो भमदंष्रो नाग इव 
सद्यो निप्मभतां गतः | अथ हतशेषमेकं पुत्रं राज्यमरणाय 
नगरं संप्रेष्य परं निर्वेदमापन्नो हिमवत्पाश्र गत्वा महा- 
दवमसादमभिकाहन्योरं तपश्चचार | गच्छता कालेन महा- 
देवः परसन्नस्तस्मै साङ्गोपाङ्ग सरहस्यं धनुर्वेदं जरा्मादीनि च 
सर्वाणि दिन्याख्राणि प्रददौ | तानि लब्ध्वा परं इप्तः स 
राजा ब्रहर्षि वसिष्ठं हतमेव मन्वानः पुनस्तदाश्रममागत्य 
दिव्याख्राणि मुमोच | तेश्च कालानळोपमैस्तत्तपोवनं कृत्स्न 
निदेग्धमभूत्‌ । तपोबनवासिनो मुनयो मृगाः पक्षिणश्च भीता 
नाना दिरम्यः पछायांवभूबुः | अथ शून्यमाश्रमं विलोक्य 
मंहाकोपसमाविष्टो वसिष्ठो विधूमामिव काला. यमदण्डमि- 
वापरं ब्र्मदण्डमुद्यम्य कौशिकमुक्तानि माहेश्वराणे ब्रह्माखा- हे 


!। 
| 

दीनि सर्वाणि दिव्याख्राणि जग्नास | एवं ब्राह्मण तेजसा ग्र- 

सितसकलदिव्यास्र: कोशिका भमग्नदंष्टो नाग इव केवलं निःश्व- 

सन्चिवीयश्चिन्ताकुलो भूत्वा ब्रह्मतेजः प्रशंसन्क्षत्रतेजश्च निन्द- 

न्त्रह्मत्वसंपादनाय तपस्तप्तुं सह महिप्या दक्षिणां दिशं ययौ ॥ 
ट्‌) 


कथा ७. 


तपोवलजुषां किंचिन्नास्त्यञक्यं महात्मनाम्‌ । 

त्रिशङ्कं स्वर्गमनयत्तपसा गाधिनन्दनः॥ ८३ ॥ 

अथ दक्षिणस्यां दिशि तपश्वरतसस्य इविप्यन्दादयः पुत्रा 
जजिरे । पुर्ण च वपसहसते सकामस्य तस्य तपसा किंचिदिव 
तोषितः सवेडोकपितामहो ब्रह्मा समेत्य तं राजापैरसीत्याह । 
स च राजर्षिशव्देनातृसः पुनस्तपः समारभत । अत्रान्तरे सञ्ञ- 
रीर एव स्वर गन्तुमभिलषननिक्ष्वाकुवंश्यक्चिशङ्कगुरुणा वसि- 
छेन निराकृतस्तत्पुत्रानुपगम्य कोपितेसेदेत्तचण्डालभाव: पौरामा- 
त्यपरित्यक्तसपोधन विश्वामित्रं शरणं जगाम । स च चण्डाल- 
रूपिणं राजानं विछोक्य जातकरुणः प्राह-- “राजन्ैक्ष्वाक 
यदेवं धार्मिकः सत्यसंधश्च भवान्गुरुणा वसिष्ठेन निराहृतसलु- 
रश्च दुर्विनीतदेत्तचण्डालभावः कौशिक मां शरणं गतसदद्य 


.4 


Sg 

चतुर्थः स्तवकः । १७७ 


हस्तप्रप्तमेव स्वगीमवेहि । मास्तु ते चिन्ता । अनेनैव शरीरेण 
त्वां सुरळाकं प्रापयामि ।” इति । अथ तेन तदर्थं समारव्ये 
यज्ञे समाहूताः सर्वे महषेयो नानादिग्भ्यः समाजर्सुः । परं 
महोदयनामा कोऽपि मुनिः शतं  वासिष्ठाश्च न समागताः | 
कौशिकं चेवं निनिन्दुः 
क्षत्रियो याजको यस्य चण्डालस्य विशेषतः। 
कथं सदसि भोक्तारो हविस्तस्य सुरपेयः ॥ ८४ ॥ 
ब्राह्मणा वा महात्मानो गरुक्त्वा चण्डालभोजनम्‌ । 
कथं स्वर्ग गमिष्यन्ति विश्वामित्रेण पालिताः ॥ ८५॥ इति। 
तां च निन्दां शिप्यमुखेन श्रुत्वा कुद्धः कौशिकस्तानेवं 
शशाप-- 
ये दूषयन्त्यदुष्टं माँ तप उग्रं समास्थितम्‌ । 
भस्मीभूता दुरात्मानो भविष्यन्ति न संशयः ॥ ८६॥ 
अद्य ते कालपाशेन नीता वैवश्वतक्षयम्‌ । 
सप्त जातिशतान्येव मृतपाः सन्तु सषेशः ॥ ८७॥ 
श्वमांसनियताहारा मुष्ठिका नाम निष्ठेणाः 
विकृताश्च विरूपाश्च लोक़ाननुचरन्त्बिम ।। ८८ ॥ 


१. वासिष्ठाः। 
12 

१५८ कथाकुसुममञ्जर्याम्‌ 


महोदयस्तु दुवुद्धिमामदृष्यं ह्यदूपयत्‌ । 

दूपितः सवेलोकेषु निपादत्वं गमिष्यति ॥ ८९ ॥ 
माणातिपातनिरतो निरनुकोशतां गतः | 
दीधेकाळं मम क्रोधाहुर्गति वतेयिष्यति ॥ ९० ॥ इति । 


अथ समागतेमंहर्षिमियथावत्समारठ्ये कतो याजको विश्वा- 
मित्रो हविभ्रहणाय सर्वो देवता आवाहयामास । देवतास्तु 
चण्डालयाजिनं ,तं निन्दन्तो हविरादानाय न समाजग्मुः । 
अनन्तरं क्रोधाविष्टः कौशिकः स्वतपोवलमवलम्ञ्य पश्यतां 
महर्षीणां त्रिशङ्कं सशारीरं सुरलोकमारोहयामास । तं च गुरु- 
शापहतं चण्डालं स्वगानहै मन्यमानः सुरराजः सह सुरगणेरध 
पातयामास । पातितश्च स कृपणः स्वर्लोकादवाक्छिराः पतन्‌ 
“रक्ष रक्ष इति काशिकमाकन्दत्‌ । आक्रन्दध्वनिमाकण्ये स 
तपोधनो मा भषीरिति धीरमुद्धोष्य देवेषु तीज रोषमाहार्य मह- 
बिंमध्यगतखिशङ्कर्थे स्वगान्तरं सिस्रश्षः सप्तषॉनिपरात्नक्षत्मा- 
लाश्च वह्वीः सृष्टरा ' अन्यमिन्द्रं करिष्यामि लोको वा स्यादनि- 
न्द्रकः |” इति मन्वानो देवगणानपि सृष्टं समुपचक्रमे | तत 
संआन्ताः सुरगणाः सत्वरं समेत्य महात्मानं कौशिकं सानुनय 
-मिद्‌ं वचनमूचु:--- 

चतुर्थः स्तबकः । १७९ 


अयं राजा महाभाग युरुशापपरिक्षतः | 
सञ्षरीरो दिवं यातु नाहेत्येव तपोधन ॥ ९१॥ इति। 
तच्छ्रत्वा स मुनिपुंगवस्तानेवं प्रत्यब्रवीत्‌ -- 
-सञ्चरीरस्य भद्रं वस्न्िशङ्कोरस्य भूपतेः । 
आरोहणं प्रतिज्ञाय नाज्रतं कतुमुत्सदे ॥ ९२ ॥ 
स्वगोऽस्तु सशरीरस्य त्रिशङ्कोरस्य शाश्वतः । 
नक्षत्राणि च सर्वाणि मामकानि ध्रुवाण्यथ ॥ ९३॥ इति। 
एवं सुनिवचनमाकण्यं ते देवा वाढमित्यूँचुः । युनिरपि 
कोपाद्विरराम । अनन्तरं हंविग्रेहणमप्यभ्युपगतवत्सु दवेषु 
` कौशिको यथाविधि यज्ञं समापयामास । दवा महषेयश्व यथा- 
गतं जग्मुः । अहो! पर्यत काशिकस्य तपोबलम्‌ || 
~ 


कथा ८, 


न कञ्रिचण्डकापानामात्मीयो नाम बिद्यते । 
अप्यात्मजातानशपत्कोपनः कुशिकात्मजः ॥ ९४ ॥ 


एवं दक्षिणस्यां दिशि तपोविज्नमुपस्थितं दृष्टा स राजर्षि- 
सतां परित्यज्य पश्चिमां दिशमभिययो । तत्र च पुष्करेषु तीर्थेषु - 

१८० कथाकुसुममञ्चयाँम्‌" ? 


कन्दमूलफलाशनः कठोरं तपः समातिष्ठत्‌ । तस्मिन्समयेऽयो- 
घ्याविपतिरम्वरीषनामा महीपतिवाजिमेधेन यष्टु समुपचक्रमे । 
तस्थ च यजमानस्य पञुमिन्द्रो मायया राक्षसीं तनुमास्थाया- 
पाजहार । प्रणष्ट च पशाबुद्विमाः पुरोहितादयो यजमानहितै- 
पिणस्तमेवं प्रोचुः 

पशुरद्य हृतो राजन्मणष्टस्तव दुनेयात्‌ । 

अरक्षितारं राजानं घ्नन्ति दोपा नरेश्वर ॥ ९५ ॥ 

प्रायश्रिचतं मैह्छेतन्नरं वा पुरुषपेभ । 

आनयस्व पशुं शीध्रं यावत्कर्म प्रवतते ॥ ९६ || इति । | 


तच्छ्रत्वा राजा पश्चन्वेषणाय प्रस्थाय वहू्ननपदान्वनानि 
च बहूनि परिक्रम्य पञुमलभमानो भृगुतुङ्गे गिरौ सपुत्रं सह- 
भाय च ऋचीकं संददर्श । दृष्टा च तं ब्रह्मर्षि स राजिः 
सविनयं प्रणम्य कुशालादिकं च पृष््रा साभ्यर्भेनमाइ- 

गवां शतसहस्रेण विक्रीणीषे सुतं यादै । 

पशोरर्थे महाभाग कृतङ्त्योऽस्मि भागव ॥ ९७ || 

सर्वे परिसता देशा यज्ञीयं न छभे पशुम्‌ । 2 

दातुमहेसि मूल्येन सुतमेकमितो मम ॥ ९८ ॥ इति | 

